

# சுவடு



வெளிப்புற - 11

பழைய மாணவர் சங்கம்,  
மா / கோப்பாய் கிறிஸ்தவ கல்லூரி  
கோப்பாய்.

27.12.2012



**யா/கோப்பாய் கிறிஸ்தவ கல்லூரி**  
**பழைய மாணவர் சங்கம் 2012/2013**  
**நிர்வாக சபை உறுப்பினர்கள்**

போஷகர்	:-	திரு.நா.சிவநாதன்
தலைவர்	:-	திரு.க.இ.இராசசேகரம்
உபதலைவர்கள்	:-	திரு.க.விநாயகலிங்கம் திரு.வை.சுப்பிரமணியம் திரு.G.T.ஞானசேகரவேல் திரு.வே.சண்முகலிங்கம் திரு.ஐ.சிவலோகநாதன் திரு.இ.இராசதுரை
செயலாளர்	:-	செல்வி.ம.கந்தையா
உப.செயலாளர்	:-	திரு.ந.உமாகாந்தன்
பொருளாளர்	:-	திரு.இ.கிருஷ்ணகுமார்
நிர்வாக சபை உறுப்பினர்கள்		

திரு.வே.பொன்னம்பலம்  
திரு.ஆ.ஜெயபாலசிங்கம்  
திரு.க.சிறிஸ்கந்தராசா  
திரு.கா.திருச்செல்வம்  
திரு.ஐ.மகேந்திரராஜா  
திரு.சு.சிவனேசராசன்  
திரு.செ.தவேஸ்வரன்  
திரு.கு.துஸ்யந்தன்  
திரு.வே.சுதாகரன்  
திருமதி.வி.பாலதாசன்  
திருமதி.நா.சிவபாதம்

பத்திராதிபர்	:-	திரு.சி.சிவலிங்கம்
எண் பார்வையாளர்	:-	திரு.க.இராமச்சந்திரன்

## அமரத்துவ அதிபர்கள்

திரு.G.S.செல்லையா	01.01.1945	-	30.04.1951
திரு.T.W.இராசசேகரம்	01.05.1951	-	31.07.1957
திரு.E.C.A.நவரண்டராசா	01.09.1957	-	27.12.1963
திரு.E.K.சண்முகநாதன்	28.12.1963	-	31.05.1971
திரு.M.கார்த்திகேசன்	01.06.1971	-	31.12.1971
திரு.S.சிவசுப்பிரமணியம்	01.01.1972	-	11.07.1973
திரு.S.செல்வரட்ணம்	07.10.1980	-	27.10.1983
திரு.N.சிவகடாட்சம்	19.08.1996	-	11.10.2005
திரு.S.கந்தசாமி	01.09.1973	-	26.12.1974

## சுவடு

இதழ் வெளியிடப்பட்டது	ஆசிரியர்
1. 27.12.1997	திரு.S.K.தங்கவடிவேல்
2. 27.12.1998	திரு.ஆ.ஜெயபாலசிங்கம்
3. 20.02.2002	திரு.இ.ரகுமார்
4. 27.12.2004	திரு.S.K.தங்கவடிவேல்
5. 27.12.2005	திரு.S.K.தங்கவடிவேல்
6. 27.12.2007	திரு.சி.சிவலிங்கம்
7. 27.12.2008	திருமதி.உ.சுரேந்திரகுமார்
8. 27.12.2009	திரு.சி.சிவலிங்கம்
9. 27.12.2010	திரு.சி.சிவலிங்கம்
10. 27.12.2011	திரு.சி.சிவலிங்கம்
11. 27.12.2012	திரு.சி.சிவலிங்கம்

## கல்லூரி முதல்வரின் உள்ளத்திலிருந்து.....

160 வருடங்களைக் கடந்து கல்விப் பணியாற்றிக் கொண்டிருக்கும் எமது கல்லூரி “உண்மைக்கும் நேர்மைக்கும்” என்ற மகுடவாக்கியத்தைத் தாங்கி தரமான கல்வியினூடாக வளமான சமுதாயத்தை நோக்கி ஒழுக்கமுள்ள பிரஜைகளாக உருவாக்கும் பணியில் ஈடுபட்டு வருகின்றது. சமூகத்திற்கும் பொருத்தப்பாடுடைய உன்னதமான பிரஜைகளை உருவாக்கும் நோக்குடன் அவர்களுக்குப் பொருத்தமான வகையில் உயர்ந்த விழுமிய மனப்பாங்குகளை அடைந்து அவர்களின் சிந்தனைத்திறன், மனஎழுச்சி விருத்திகளை அடையச் செய்யும் நோக்கத்தை எய்தும் வகையில் எமது கல்லூரியின் செயற்பாடுகள் அமைந்துள்ளன.

எமது பிரதேசத்தில் கட்டாயக் கல்விக்குரிய வயதைபுடைய பலர் பாடசாலைக்கு வருவதில்லை. எமது பிரதேச மாணவர்களின் ஒழுங்கான வரவின்மை, பகுதிநேரத் தொழிலில் ஈடுபடுதல், கற்றலுக்கான சூழல் வீட்டில் காணப்படாமை, வறுமை, போதிய வழிகாட்டலின்மை போன்றவற்றால் கற்றலுக்கான நாட்டம் குறைவாகக் காணப்படுகின்றது. இந்நிலையிலிருந்து மாணவச் செல்வங்களை மீட்டெடுத்து கல்வி கற்றலில் நாட்டமிக்கவர்களாக உருவாக்கும் அரிய பணியை நாம் ஒவ்வொருவரும் அர்ப்பணிப்புடன் மேற்கொள்ள வேண்டும். இதுவே இன்றைய முக்கிய பணியாகும்.

எமது கல்லூரியின் இணைபாடவிதானச் செயற்பாடுகள் உயர்திறன் கொண்டவையாகக் காணப்படுகின்றன. எமது மாணவர்கள் கணிதம், விஞ்ஞானம், தமிழ், வணிகம், ஆங்கிலம் சமூக விஞ்ஞானம், சமயஅறிவுப் போட்டி, சித்திரப்போட்டி மற்றும் குழு விளையாட்டுக்கள் என்று பல்வேறு துறைகளிலும் நாடாத்தப்படும் போட்டிகளில் பங்குபற்றி வெற்றி பெற்று சான்றிதழ்கள் பெற்றுள்ளனர். மேலும் 2012ம் ஆண்டு மெய்வல்லுநர் போட்டிகளில் எமது கல்லூரி பல சாதனைகளைப் படைத்துள்ளது. 43வது யோன்ராபற் தேசிய

கனிஷ்ட மெய்வல்லுநர் போட்டியில் செல்வன் நா.சுமன் 14 வயதின் கீழ் பிரிவில் 100 மீற்றர் ஓட்டப் போட்டியில் வெண்கலப் பதக்கத்தையும், 200 மீற்றர் ஓட்டப்போட்டியில் வெள்ளிப்பதக்கத்தையும் பெற்று கல்லூரிக்குப் பெருமை தேடித் தந்துள்ளார் என்பதை மகிழ்ச்சியுடன் தெரிவிக்கின்றேன். மேலும் கோட்டமட்ட மெய்வல்லுநர் போட்டியில் 90 இடங்கள் பெற்று 1ம் இடத்தையும் வலயமட்டத்தில் 27 இடங்களையும், மாவட்டத்தில் 12 இடங்களையும், மாகாண மட்டத்தில் 9 இடங்களையும் பெற்று தேசியமட்டத்திற்கு தெரிவுசெய்யப்பட்டமையும் மகிழ்ச்சிக்குரியது.

இவ்வருடமும் சுவடு சஞ்சிகை வெளிவருகின்றது. அமரத்துவ அதிபர் தினம் 2012.12.27ம் திகதி கொண்டாடப்படுகின்றது. இப்பணிகளில் பங்களிப்புச் செய்த அனைவரையும் பாராட்டுகின்றேன். கடந்து வந்த பாதைகளின் அனுபவங்கள் கடக்க வேண்டிய பாதையை சிறப்பான முறையில் செம்மைப்படுத்த உதவும். எனவே எமது கல்லூரி 1000 பாடசாலைத் திட்டத்தினூடாக மேலும் வளர்ச்சிபெற்றுச் செல்ல அனைவரும் உழைப்போமாக.

நன்றி.

திரு.க.இ.இராசசேகரம்

அதிபர்

யா/கோப்பாய் கிறிஸ்தவ கல்லூரி

**Great Personalities of Christian College**  
**By B.S.A.Ariaratnam**  
**(An old boy and Retired Teacher of K.C.C)**

**A Devoted and dedicated former principal of Kopay  
Christian College  
Mr.P.K.Rajaratnam**

Mr.P.K.Rajaratnam hails from a respectable family in Kopay He was educated at Kopay Christian College in English medium. He had a special liking for English and he learnt it with full concentration. As he had paid much attention to English, he mastered the language. Mr.Rajaratnam is well versed in all the portions of English. He is a gentleman with such a high command of this foreign language. He used to crack very interesting jokes and present good anecdotes. Every teacher enjoyed them well. He had learnt them during his boyhood when he was taught by scholars. The standard of English was at a peak level then and most of the students studied hard. Mr.Rajaratnam is a different type of a gentleman. When I joined Christian College in 1990 as an English teacher he gave me a division of grade 11 to teach English. It was the best division. I was very happy and I was able to teach the students very easily. They gave a very good response and followed the lessons well. I am still obliged to our principal for having offered me that good class to teach English. Now a days finding People with good knowledge of English with fluency and eloquence is very difficult. When I think of this, Mr.Rajaratnam's image comes to my mind.

Finally I am very happy and proud to mention here that our former principal is also from my village Kopay. May God shower His blessings upon him with long life.

## **The Late Mr.D.J.Thambapillai**

Thirteenth of December 1981, marked the first anniversary of the passing away of Mr.D.J.Thambapillai, a former vice - Principal of kopay Christian College. Mr.Thambapillai had his early education at St.John's College, Jaffna where he cultivated his talents to the best of his ability. He played for the school teams in cricket and football and later as a teacher at the same school he revelled in tennis. Mr.Thambapillai earned the esteem of his superiors, colleagues and subordinates with his devout Christian principles. He always stood for the truth demonstrating by all what he said and did, that honesty produced happiness. As a teacher he was a hard taskmaster but never resorted to shame and ridicule as punishment. He was so fair, just, considerate and companionable that his students have a genuine esteem for him.

The passions that governed Mr.Thambapillai's life have been the longing to love, the search for knowledge and great pity for the suffering. He never compared himself with others as he belived that it makes oneself bitter or vain for always there will be greater or lesser persons. He enjoyed his plans and achievements. He strived for high ideals, He nurtured strength of spirit to shield in sudden misfortune. He never distressed himself with dark imaginings as he was at peace with god. He was always serious but never took himself seriously. His subtle sense of humour was enjoyed by one and all. Many a friend and past pupil who always sought Mr. Thambapillai's advice and guidance even during his retired days miss him very much along with his dear ones.

May his soul rest in peace, safe in the arms of Jesus.

**எமது கல்லூரியில் இருந்து  
பல்கலைக்கழகத்திற்கு முதல்  
சுவடு பதித்தோர்...**

செல்வி.ம.கந்தையா B.A.Dip, M.Ph.1 , S.L.T.S. I  
(ஓய்வூதியை ஆசிரியர் கோப்பாய் கிறிஸ்தவ கல்லூரி)

யா/ கோப்பாய் கிறிஸ்தவ கல்லூரி 1852ம் ஆண்டு கிறிஸ்தவ மிஷனரிமாரால் ஆரம்பிக்கப்பட்டது. இன்று 160ம் ஆண்டினை நிறைவு செய்துள்ளது. இப்பாடசாலை ஆரம்பிக்கப்பட்டதனால் கோப்பாய் பகுதியில் சிறந்த ஆங்கில அறிவுபெற்ற கல்விமான்கள் உருவாக்கப்பட்டனர். கோப்பாய் கிராமத்தில் மட்டுமல்ல அதன் அயல்கிராமங்களான நீர்வேலி, உரும்பிராய், கைதடி, கல்வியங்காடு மற்றும் மலையகங்களில் இருந்து கூட மாணவர்கள் இங்கு வருகைதந்து கல்வி கற்றனர். பாடசாலை ஆரம்பித்து 100வது ஆண்டினை அண்மித்த பொழுது (1960) எமது பாடசாலையில் உயர்தர வகுப்பு ஆரம்பிக்கப்பட்டது. இதனால் மாணவர்கள் உயர்தர வகுப்பில் கல்வி கற்று பல்கலைக்கழகம் செல்லும் வாய்ப்பினைப் பெற்றனர். இதற்கு முன்னைய காலங்களில் எமது அயல்நாடான இந்தியாவுக்குச் சென்று தான் உயர்கல்வி கற்றுப் பட்டம் பெற்றனர். அல்லாவிடின் இங்கிலாந்து பல்கலைக்கழகங்களால் நாடாத்தப்படும் பரீட்சையில் சித்தியடைந்து பட்டத்தைப் பெற்றுக் கொண்டனர். இது பணம் படைத்தவர்களுக்குத் தான் வாய்ப்பாக அமைந்தது. இத்தகைய நிலைமை எமது பாடசாலையில் உயர்தரவகுப்பு ஆரம்பிக்கப்பட்டதன் பின்னர் தளர்ச்சி அடைந்தது. 1962ல் முதல் முறையாக எமது பாடசாலையில் உயர்தர வகுப்பில் கல்வி கற்றுச் சித்தியடைந்த மூவர் பல்கலைக்கழகத்திற்குச் செல்லும் வாய்ப்பினைப் பெற்றனர். திருமதி.ஜெகதீஸ்வரி சிவலோகநாதன் ஆசிரியர், திருமதி அற்புதமலர் குணசீலன் ஆசிரியர், திருவாளர். இலங்கையர் கணேசன் கல்வி அதிகாரி ஆகிய மூவருமே பல்கலைக்கழகம் சென்ற பெருமைக்குரியவர்களாகினார்கள்.

திருமதி.ஜெகதீஸ்வரி சிவலோகநாதன் ஆசிரியர் அவர்கள் பெரியதம்பி சுப்பிரமணியம் கண்மலர் தம்பதியினரின் சிரேஷ்ட புதல்வியாவார். இவர் பாடசாலைக்கு அருகில் வசித்தவர். இவரது தந்தையார் சக்கடத்தார், உதவி அரசாங்க அதிபர் போன்ற பதவிகளை வகித்தவர். இதனால் பிள்ளைகளின் கல்வி வளர்ச்சியில் கண்ணும் கருத்துமாக இருந்தார். தந்தையார் மட்டக்களப்பில் உதவி அரசாங்க அதிபராக கடமையாற்றியதால் இவர் ஆரம்பக்கல்வியினை மட்டக்களப்பு வின்சன் மகளிர் கல்லூரியில் பயின்றார். இடைநிலைக் கல்வியினை கோப்பாய் கிறிஸ்தவ கல்லூரியில் கற்றுத் தேறினார். இவர் சிலகாலம் உயர்தர வகுப்பு ஆரம்பிக்கப்படாமையினால் இராமநாதன் பெண்கள் கல்லூரியில் பயின்றார். எமது பாடசாலையில் உயர்தர வகுப்பு ஆரம்பிக்கப்பட்டதும் இங்கு வந்து கல்வியைப் பயின்றார். தமிழ், வரலாறு, புவியியல், அரசியல் என்னும் பாடங்களை உயர்தர வகுப்பில் கற்றுத் தேறினார். இவர் கல்வி கற்கும் காலத்தில் மாணவ முதல்வியாகவும், இந்துமா மன்றச் செயலாளராகவும் பணி புரிந்தார். இவர் நவரட்ணராஜா இல்லத்தைச் சேர்ந்து இருந்தார். பேச்சு வன்மை, நியாயிக்கும் ஆற்றல் கொண்டவர். உயர்தர வகுப்பில் பரீட்சையில் சித்தியடைந்தமையால் பேராதனைப் பல்கலைக்கழகம் சென்று கல்வி கற்கும் வாய்ப்பினைப் பெற்றார்.

பேராதனைப் பல்கலைக்கழகம் சென்று கல்வி கற்று பொதுக் கலைப்பட்டத்தினை 1964ல் பெற்றுக் கொண்டார். தமிழ், புவியியல், பொருளியல் ஆகிய பாடங்களை பட்டப்படிப்பிற்காக கற்றுக் கொண்டார். 1976ம் ஆண்டில் பட்டதாரிப் பயிற்சித் திட்டத்தின் கீழ் கோப்பாய் கிராமிய வங்கியில் முகாமையாளராகப் பணி புரிந்தார். இவரது சேவை நல்ல முறையில் அமைந்து இருக்கிறது. இங்கு அவர் பணியாற்றும் காலத்தில் சில சோதனைகளைச் சந்திக்க நேர்ந்தது.

பெற்றோர் கல்வி கற்று வேலை செய்த மகளை இல்லறத்தில் இணைக்க விரும்பினார். இதனால் பருத்தித்துறையைச் சார்ந்த சுதேச வைத்தியர் சிவசாமி என்பவரின் புதல்வர் அம்பாறை தொழில்நுட்பக்

கல்லூரியில் விரிவுரையாளரான சிவலோகநாதனை (B.Sc) மணமாலை சூட்சு செய்தனர். இல்லறத்தில் இணைந்த ஆசிரியர் கணவருடன் அம்பாறைக்குப் பயணமானார். அங்கு 1976ம் ஆண்டு ஆசிரிய நியமனத்தைப் பெற்றுக்கொண்டார். இக்காலத்தின் இரண்டு ஆண் குழந்தைகளின் தாயானார். பிள்ளைகளுக்கு சிறந்த கல்வியை வழங்கும் நோக்குடன் இருவரும் யாழ்ப்பாணம் நோக்கி வரலாயினர். ஆசிரியர் ஜெகதீஸ்வரி நீர்வேலி அத்தியார் இந்துக் கல்லூரிக்கு மாற்றலாகிச் சென்றார். சிறிது காலத்தில் எமது பாடசாலைக்கு இடமாற்றம் பெற்று வந்தார். இங்கு இடைநிலை வகுப்புகளில் தமிழ், சமூகக்கல்வி பாடங்களையும் உயர்தர வகுப்பில் சிலகாலம் பொருளியல் பாடத்தையும் கற்பித்தவர். சிறந்த மொழிநடை, ஆளுமைப் பண்புகள் கொண்டவர். பாட புலமை அவரது தொழிலுக்கு துணையாக இருந்தது. 1987ம் ஆண்டு அசம்பாவிதங்களினால் கணவரை இழந்தார். இத்தனை இழப்பிலும் சிறந்த முறையில் கற்பித்தலை மேற்கொண்டார். நவரட்ணராஜா இல்ல ஆசிரியராகவும், இந்துமாமன்ற பொறுப்பாசிரியராகவும் பணி புரிந்தார். தனது வாண்மையினை விருத்தி செய்யும் நோக்குடன் 1990ல் பட்டப்பின் கல்வி டிப்ளோமாப் பட்டத்தை யாழ்ப்பாண பல்கலைக்கழகத்தில் பெற்றுக் கொண்டார். இதனால் அவரின் பணிமேலும் சிறந்து விளங்கியது.

ஆசிரியப் பணியில் மட்டுமல்ல குடும்ப வாழ்க்கையிலும் சிறந்து விளங்கிய அவர் தனது பிள்ளைகளை கல்வி கேள்விகளில் சிறக்க வைத்தார். சிரேஷ்ட புதல்வன் வசிகரன் அமெரிக்காவில் கலாநிதிப் பட்டம் பெற்று பணி புரிகிறார். இளைய மகன் மயூரன், இவ் காலங்களில் M.Sc பட்டம் பெற்று ஈரட்டங் வைத்தியசாலையில் பணி புரிகிறார். சிறப்புற ஆசிரியப் பணிபுரிந்த ஆசான் 1999ம் ஆண்டு வரையில் சிறிது நோய்வாய்ப்பட்டார். இதனால் அவர் 2000ம் ஆண்டில் இவ்வுலக வாழ்வை நீத்தார். அவரின் பிரிவால் அவரது குடும்பமும் பாடசாலைச் சமூகமும் கவலையில் மூழ்கிறது.

திருமதி.அற்புதமலர் குணசீலன் ஆசிரியர் அவர்கள் ராஜா சற்குணம் தம்பதியினரின் சிரேஷ்ட புதல்வியாவார். இவரது தாயார் ஒரு ஆசிரியராவார். இவரது வீடு பாடசாலையின் முற்புறத்தால் பிரதான வீதிக்கு கிழக்கு புறத்தில் அமைந்திருந்தது. இதனால் ஆரம்பக் கல்வியினை எமது பாடசாலையில் கற்றுத் தேறினார். இடைநிலைக் கல்வியினை யா/வேம்படி மகளிர் வித்தியாலயத்தில் (6 - 11) கற்றுக் கொண்டார். உயர்தர வகுப்பினை எமது பாடசாலையில் கற்றுக் கொண்டார். இவர் தமிழ், புவியியல், அரசியல், ஐரோப்பிய வரலாறு ஆகிய பாடங்களைக் கற்று சித்தியடைந்தார். இதனால் அவர் பேராதனைப் பல்கலைக்கழகம் சென்று கல்வி கற்றார்.

இவர் எமது பாடசாலையில் கல்வி கற்ற காலத்தில் “விற்றளி இல்லத்தலைவி, மாணவ முதல்வர், கிறிஸ்தவ மன்றத் தலைவர், மாணவர் சிக்கன கூட்டுறவுச் சங்கத் தலைவியாகவும் விளங்கினார். அத்துடன் சிறந்த வலைப்பந்தாட்டக்காரராகவும் விளங்கினார். இதனால் நிறைந்த ஆளுமைப் பண்புகளைக் கொண்டு இருந்தார். இவர் எப்பொழுதும் இன்முகத்துடனேயே காணப்படுவார். பிறருடன் அன்பாகவே பழகும் இயல்பு கொண்டவர். இத்தகைய சிறப்புகளைக் கொண்ட இவர் 1962ம் ஆண்டு பேராதனைப் பல்கலைக்கழகத்திற்கு கல்வி கற்பதற்காகச் சென்றார். அவர் அங்கே புவியியலைச் சிறப்புப் பாடமாகக் கற்று சிறப்புப் பட்டத்தைப் பெற்றுக் கொண்டார்.

பல்கலைக் கழக கல்வியினை முடித்துக்கொண்ட இவர் 1970ல் பட்டதாரி பயிற்சித் திட்டத்தின் கீழ் கோப்பாய் பிரதேச செயலகத்தில் பயிற்சி பெற்றார். தொடர்ந்து அவர் ஆங்கில புலமை பெற்று இருந்தமையால் ஆங்கில ஆசிரியராக வ/சைவப்பிரகாச வித்தியா சாலைக்கு நியமிக்கப்பட்டார். இக்காலத்தில் ஆசிரியர்களுக்கான சில பயிற்சிகளையும் பெற்றுக் கொண்டார். 1975ம் ஆண்டு வரை ஆசிரியராக தமது மண்ணுக்குப் பணி புரிந்தார்.

1975ல் அவர் இங்கிலாந்து நோக்கிப் பயணமானார். இங்கு தாதியர் கல்வியினைக் கற்றுத் சித்தி பெற்றார். 1975 மார்ச்சு மாதம் அவர் மட்டக்களப்பைச் சார்ந்த குணசீலன் (B.Sc) அவர்களை இங்கிலாந்தில் கரம்பற்றினார். இல்லற வாழ்க்கையின் விளைவாக இரண்டு ஆண் குழந்தைகளுக்கு தாயானார். இவரின் கணவர் கணக்காளராக ப்புவாநியூகினிக்குச் சென்றார். இதனால் இவரும் அங்கு செல்ல நேரிட்டது. அங்கு அவர் (Primary Teacher) ஆரம்பக் கல்வி ஆசிரியராகப் பணி புரிந்தார். தொடர்ந்து அவர் அவுஸ்ரேலியா வின் சிட்னி நகருக்கு புலம்பெயர்ந்தார். இதனால் அவர் தனது பிள்ளை களுக்கு நல்ல கல்வியினை வழங்க முடிந்தது. சிரேஷ்ட புதல்வன் அன்ரனி டினேஸ் தாதியர் பரீட்சையில் சித்தி அடைந்து தாதியராகப் பணியாற்றினார். கனிஷ்ட புதல்வன் அரோன் அபினேஷ் விற்பனை முகாமையாளராக Marketing Manager ஆகப் பணி புரிகிறார். ஆசிரியர் அற்புதமலர் அவர்கள் அவுஸ்ரேலியாவில் ஆசிரியர்களுக் கான கற்கைநெறியினைப் பூர்த்தி செய்தார். இதனால் பாடசாலை செல்வதற்கு முன்னைய கல்வியினை கற்பிக்கும் (pre school Teacher) ஆசிரியராகப் பணிபுரிகிறார். அவர் பாடசாலை மீது மிகுந்த அக்கறை கொண்டவர். நான் அவருடன் தொடர்புகொண்டபோது அக்கறையுடன் பாடசாலை பற்றி அளவளாவினார்.

ஓய்வுபெற்ற கல்வி அதிகாரி திருவாளர் இலங்கையர் கணேசன் அவர்கள் உலகில் சிறந்த துறைமுகங்களில் ஒன்றான சிங்கப்பூரை பிறப்பிடமாகக் கொண்டவர். தந்தையார் அத்துறைமுகத்தில் நலன்புரி உத்தியோகத்தராகவும், சிறப்புப்படை அணித் தலைவராகவும் பணி புரிந்தார். இவர் 1949ம் ஆண்டு புத்திநொட்டிற்கு பெற்றோர்களான தந்தை இலங்கையர் தாய் சிதம்பரநாயகியுடன் ஈழத் திருநாட்டிற்கு வருகை தந்தார். இவர் கைதடியை வதிவிடமாகக் கொண்டவர். ஆரம்பக்கல்வியை கைதடி குருசாமி C.M.S பாடசாலையில் பெற்றுக் கொண்டவர்.

பின்னர் சிறப்பான கல்வியினைப் பெறுவதற்காக அக்காலத்தில் யாழ்ப்பாணத்தில் சிறந்து விளங்கிய கல்லூரி பரியோவான் கல்லூரிக்கு பெற்றோர் அவரை அனுப்பி வைத்தனர். இடைநிலைக் கல்வியினை இங்கு பெற்றார். எமது பாடசாலையில் உயர்தரவகுப்பு ஆரம்பிக்கப்பட்டதால் எமது கல்லூரியில் தனது கல்வியைத் தொடரலாயினர். எமது பாடசாலை பரியோவான் கல்லூரியின் சகோதரப் பாடசாலை என்பது குறிப்பிடத்தக்கது. இங்கு இவர் தமிழ், புவியியல், ஐரோப்பிய வரலாறு மற்றும் இலங்கை வரலாறு என்னும் பாடங்களைக் கற்று உயர்தர வகுப்பில் சித்தி அடைந்தார். இதனால் அவர் பேராதனைப் பல்கலைக்கழகத்திற்குச் சென்று கல்வியினைப்பெறும் வாய்ப்பினைப் பெற்றார். பாடசாலையில் கல்வி கற்கும் காலத்தில் மாணவ முதல்வராகவும் பணி புரிந்தார்.

1962ல் பேராதனைப் பல்கலைக்கழகம் சென்று இவர் கல்வியினைத் தொடர்ந்தார். அங்கு தமிழ், புவியியல், பொருளியல் என்னும் பாடங்களைக் கற்று பொதுக்கலைப் பட்டத்தையும் பெற்றுக் கொண்டார். இக்காலத்தில் மாணவர் நலன்புரிச் சங்கத்தின் நிர்வாக உறுப்பினர்களில் ஒருவராகப் பணிபுரிந்தார். 1964ல் தனது பட்டப்படிப்பினை முடித்துக் கொண்டமையால் வேலை தோடலாயினார். இதனால் 1968ல் பரந்தன் கூட்டுறவு சங்கங்களின் நிர்வாகச் செயலாளராகப் பணி புரிந்தார். 1968ஆம் ஆண்டு காலப்பகுதியில் பதுளை சரஸ்வதி மகா வித்தியாலயத்தில் ஆசிரியப் பணியினை மேற்கொண்டார். இங்கு அவர் நல்ல முறையில் மாணவர்களைக் கற்பித்தார் என அறியக் கிடக்கின்றது. இவர் உயர்தர வகுப்பில் பொருளியல், புவியியல் ஆகிய பாடங்களைக் கற்பித்தார். தான் கற்றவற்றை மற்றவர் களுக்கு வழங்குவதற்கான சந்தர்ப்பத்தைக் கொண்டார். தொடர்ந்து ஆசிரியப் பணியினை மேற்கொண்ட மைந்தனுக்கு பெற்றோர் பொருத்தமான இல்லத்தரசியினை பெற்றுக்கொடுக்க விளைந்தனர். மட்டுவிலைச் சேர்ந்த ஆறுமுகம் ஆசிரியர் தம்பதிகளின் புதல்வியும் பதுளை பெண்கள் உயர் கல்லூரியில் கணித பாட ஆசிரியரான ஆனந்ததேவி என்பவரை அவர்கள் தம் மைந்தனுக்கு மாங்கல்ய

தாரணம் சூட்டி வந்து மருமகளாக்கிக் கொண்டனர். இல்லறத்தின் இனிய நன்மக்கட் பேறாக துஷ்யந்தன், பிரியந்தன், அபிராமி என்னும் பிள்ளைகளுக்கு பெற்றோர் ஆகினர். பிள்ளைகளை கல்வி கேள்வி களில் வல்லவராக்கினர். சிரேஷ்ட புதல்வன் துஷ்யந்தன் இந்தியாவில் சிவில் பொறியியலாளராகக் கல்வி கற்று இங்கிலாந்தில் பணியாற்று கின்றார். இளைய புதல்வன் பிரியந்தன் இங்கிலாந்தில் கணினித் துறையில் பொறியியலாளராகக் கல்வி கற்று M.Sc பட்டத்தைப் பெற்று அங்கு பணியாற்றுகிறார். மகள் அபிராமி பேராதனைப் பல்கலைக் கழகத்தில் B.M.A பட்டத்தைப் பெற்றார். இவ்வாழ்வில் இணைந்ததால் அவர் கனடாவில் வசிக்கிறார்.

ஆசிரியப் பணியினை மேற்கொண்ட ஆசிரியர் அவர்கள் 1979 – 1980 காலப்பகுதியில் பட்டப்பின் கல்வி டிப்ளோமாவை கொழும்பு பல்கலைக்கழகத்தில் கற்றுத் தேறினார். இதனால் அவரது வாண்மை மேலும் சிறப்புற்றது. தொடர்ந்த காலப்பகுதியில் வவுனியா ஓமந்மை மகா வித்தியாலயத்திற்கு இடமாற்றலாகிச் சென்றார். அங்கு தமிழ், இந்துநாகரிகம் ஆகிய பாடங்களைச் சிறப்புறக் கற்பித்தார். இந்து நாகரிகம் அவர் கற்கவில்லை. ஆனால் அப்பாடத்தைத் தானே கற்று கற்பித்து சிறந்த பெறுபேறுகளைப் பெற்றுக் கொண்டார். என அறியக் கிடக்கின்றது. இக்காலங்களில் உயர்தர பரீட்சை விடைத்தாளர் மதிப்பீட்டாளராகவும் பணிபுரிந்தார். தொடர்ந்த காலங்களில் சொந்த மண்ணுக்கு சேவையாற்ற விரும்பி மட்டுவில் மகா வித்தியாலயத்தில் ஆசிரியராகப் பணி புரிந்தார். இங்கும் புவியியல், பொருளியல் ஆகிய பாடங்களை உயர்தர வகுப்பில் கற்பித்தார். இவர் ஆசிரியப் பணியுடன் நின்று விடவில்லை. மீசாலை வீரசிங்கம் மகாவித்தியாலயத்தில் பணிநிலை அதிபராகப் பணியாற்றினார். இக்காலத்தில் இவரது சிறப்பான 1ம் தர அதிபர் சேவையினைக் கண்ட கல்விப்பணிமனை அவரை கோட்டக்கல்வி அதிகாரியாக தென்மராட்சிக்கு நியமித்தது. அன்னார் ஆசிரியர், அதிபர், கல்வி அதிகாரி ஆகிய பதவிகளுடன் நின்று விடவில்லை. 1992ம் ஆண்டுகளில் அதிபர் கல்வி நிர்வாகம் என்னும் நூலினை தட்டச்சு செய்து வெளியிட்டார். இதனால் பல

அதிபர்கள் நன்மை அடைந்தனர். இத்தகைய சிறந்த சேவையை அளித்த இலங்கையர் கணேசன் கல்வி அதிகாரி அவர்கள் 2002ல் அவரது சேவையை நிறைவு செய்துள்ளார்.

இதுவரை எமது பாடசாலையில் இருந்த முதலில் பல்கலைக் கழகம் சென்று கல்வி கற்ற ஆசிரிய உலகில் வாழ்ந்த காலம் சென்ற ஜெகதீஸ்வரி சிவலோகநாதன் ஆசிரியர், திருமதி. அற்புதமலர் குணசீலன் ஆசிரியர், திருவாளர். இலங்கையர் கணேசன் கல்வி அதிகாரி, ஓய்வுநிலை ஆகியோரைப் பற்றி அறிந்து கொண்டோம்.

இவர்கள் எமது பாடசாலையில் கல்வி கற்று சமூகத்தில் உயர்ந்த நிலையினை அடைந்துள்ளனர் என்பதை விளங்கிக் கொண்டோம். சிறப்பான கல்வியினைப் பெற்ற அவர்கள் தம்முடன் மட்டும் நின்றுவிடவில்லை. தமது பிள்ளைகளையும் அவர்களிலும் பார்க்க சிறப்பான கல்விமாதங்களாக உருவாக்கி புலம்பெயர் நாடுகளில் பணியாற்றக் கூடிய நிலையில் கற்க வைத்துள்ளனர். இத்தகைய உயர்வுநிலைக்கு எமது பாடசாலை எப்படிப் பங்களிப்பு செய்துள்ளது இதனூடாக விளங்கிக் கொள்வோம்.

கல்வி கற்ற மாணவர்கள் பற்றி நோக்கினோம். அவர்களை கற்பித்த ஆசான்களை அறிமுகம் செய்ய வேண்டியது எமது பொறுப்பாகும். அவ்வகையில் காலம் சென்ற அதிபர் E.K சண்முகநாதன் இலங்கை வரலாறு, அரசியல் ஆகிய பாடங்களை சிறப்பாகக் கற்பித்தார். காலம் சென்ற வீரசிங்கம் சோமசுந்தரம் ஆசிரியர் அவர்கள் ஐரோப்பிய வரலாற்றினைக் கற்பித்தார். இவ்வுலகை விட்டுப் பிரிந்த சேவற்கொடியோன் ஆசிரியர் தமிழையும், காலம் சென்ற ஆசிரியை திருமதி. சேதுகாவலர் அவர்கள் புவியியலையும் கற்பித்தார் என்பதை தெரிவிக்கின்றோம். இவர்கள் தமது பிள்ளைகள் போல் இவர்களைக் கல்வி கற்பித்தனர் என்பதை பெருமையுடன் கூறிக்கொள்ள எமது பாடசாலை கடமைப்பட்டுள்ளது. இவர்கள் யாவரும் சிறந்த பட்டதாரி ஆசிரியர்கள் என்பதை பெருமையுடன் கூறிக்கொள்ள விரும்புகிறேன்.

## அதியர்கள் பார்வையில் S.K.தங்கவடிவேல்

### “சேவையால் உயர்ந்த செம்மல்”

திரு.க.கி.இராசசேகரம் (அதிபர் யா/கோப்பாய் கிறிஸ்தவ கல்லூரி)

அன்னை நாகபூசணியின் பக்தனாக விளங்கிய அமரர் S.K.தங்கவடிவேல் அவர்கள் எமது கல்லூரியின் அருந்தவப் புதல்வர் களில் ஒருவர். பொதுவுடமைக் கொள்கையில் ஈடுபாடு கொண்டு சிறந்த சேவையாளராகத் தன்னை இனம் காட்டிக் கொண்ட அன்னார் எமது கல்லூரிக்கு ஆற்றிய பணிகள் ஏராளம் என்றே கூறலாம். எமது கல்லூரியின் பழைய மாணவர் சங்கத்தின் செயலாளராக இருந்து அவர் ஆற்றிய சேவைகள் என்றும் நினைவு கூரத்தக்கவை.

கல்லூரியின் அபிவிருத்தியிலும், நிதிசேகரிப்புக்களிலும் சரி சமமான பங்களிப்புடன் அயராது உழைத்தவர். பேச்சாளனாக, எழுத்தாளனாக, கலைஞனாக, நாடக ஆசிரியராக விளங்கிய S.K.தங்கவடிவேல் அவர்கள் நமது மலராத மொட்டுக்கள் என்ற நாடகத்தை மேடையேற்றி அதன்மூலம் கிடைத்த பணத்தை கல்லூரிக்கான வளர்ச்சி கருதி நிரந்தர வைப்புக்களில் வைப்பிலிடுவதற்கு காரணமானவராக விளங்கினார். எமது கல்லூரியில் அமரத்துவ அதிபர் தினம் கொண்டாடுவதற்கும் அன்றைய தினம் சுவடு என்ற சஞ்சிகை வெளியிடுவதற்கும் மூலகாரணமாக விளங்கினார். சுவடு சஞ்சிகையின் இதழாசிரியராகவும் இருந்து அமரத்துவ அதிபர் தினம் சிறப்பாகக் கொண்டாடுவதற்கு அரிய பணியாற்றினார். முன்னாள் அதிபர்களான திரு.த.முத்துக்குமாரசாமி, அமரர் ந.சிவகடாட்சம் முதலியோர் அதிபர்களாக இருந்த காலங்களிலேயே S.K.தங்கவடிவேல் துடிப்புமிக்க, பற்றுதல்மிக்க சிறந்த செயல் வீரனாக விளங்கினார் என்றால் மிகையன்று. எமது கல்லூரியின் 150வது ஆண்டு நிறைவுவிழாக் காலத்தில் விழாச்சபையின் செயலாளராக இருந்து விழா சிறப்பாக நடைபெறுவதற்கு உதவி புரிந்தார்.

கல்லூரியின் நூலக வாரக் கொண்டாட்டங்கள் நடைபெறுகின்ற காலத்தில் நூல்களைச் சேகரித்துக் கொடுப்பதிலும் முனைப்புடன் செயற்பட்டார். அன்னார் எமது கல்லூரிக்கு ஆற்றிய பணிகள் அளப்பரியது. கல்லூரியுடன் இரண்டறக் கலந்து நிற்கும் S.K.தங்கவடிவேல் அவர்கள் என்றென்றும் நினைக்கப்பட வேண்டியவர். எமது கல்லூரிச் சமூகம் அன்னாரது பணிகளைப் போற்றி நிற்கின்றது. இச் சேவையாளனது இழப்பு எமது கல்லூரிக்கு ஈடுசெய்யமுடியாத இழப்பாகும். அமரர் S.K.தங்கவடிவேல் அவர்களது ஆத்மா சாந்தியடைய எல்லாம் வல்ல இறைவனைப் பிரார்த்திப்போமாக.

## “பூரணத்துவமிக்க ஒரு உன்னத மனிதர்”

திரு.த.முத்துக்குமாரசாமி

ஓய்வூதியை அதியர்

யா/கோப்பாய் கிறிஸ்தவ கல்லூரி

கொ/பம்பலப்பிட்டி ஆந்துக் கல்லூரி

“வையத்துள் வாழ்வாங்கு வாழ்பவர் வானுறையும் தெய்வத்துள் வைக்கப்படும்” என்ற பொய்யாமொழிப்புலவரின் கூற்றுக்கு ஏற்ப வாழ்ந்து காட்டியவர் திரு.S.K.தங்கவடிவேல் அவர்கள். அவர் எம் குடும்பத்துடன் நெருங்கிய உறவு கொண்டவர்.

கோப்பாய் கிறிஸ்தவ கல்லூரியின் அதிபராக இருந்த காலத்தில் இவருடன் நெருக்கமாகப் பழக்கக்கூடிய சந்தர்ப்பம் ஏற்பட்டது. இவர் ஒரு குடும்பத் தலைவன், சமூகத்தொண்டன், சைவபக்தன், நேர்மையான ஒரு மனிதன், சிறந்த கொள்கைவாதி, எவரிடமும் கடமைப்படாதவர், சிறந்த ஒழுக்கசீலர், எழுத்தாளர், எளிமையானவர் என பல்வேறு கோணங்களில் பார்க்கலாம்.

கோப்பாய் கிறிஸ்தவ கல்லூரியின் அதிபராக நான் இருந்த காலப்பகுதியில் எம் கல்லூரியின் பழைய மாணவர் சங்க செயலாளராகப் பதவி வகித்தார். அக்காலப்பகுதியில் பாடசாலையில் பல சிரமதானப் பணிகள் செய்யவேண்டிய சூழல் காணப்பட்டது. சமூகத்துடன் ஒட்டி உறவாடிய அவர் சமூகத்தின் ஒத்துழைப்பைப் பெற்று சிரமதான மூலம் பழைய கட்டிடங்கள் இடித்து புதிய கொட்டகைகள் அமைப்பதில் பல்வேறு வழிகளில் உதவினார். மலராத மொட்டுக்கள் என்னும் நாடகத்தை எழுதி தானும் ஒரு நடிகனாக நடத்து பாடசாலைக்கு நிதி சேகரித்துக் கொடுப்பதில் பெரும் பங்காற்றினார். பாடசாலையின் அபிவிருத்தி நடவடிக்கையிலும் தனது பாரிய பங்களிப்பை செவ்வனே செய்து பங்கற்றினார்.

நினைவு மலரில் இருந்து

(முறு பிரசுரம்)

## நினைவும் நிகழ்வும்

திருமதி.அருள்ராஜா ஆசிரியை என்றால் ஆங்கிலக்கல்வி புகட்டும் ஆசிரியை என்பதுதான் பலருக்குத் தெரியும். ஆனால் அவரிடம் தமிழ்ப் புலமையும் உண்டு என்பது ஒரு சிலருக்கு மட்டும் தெரியும். அதுமட்டுமல்ல இணைபாடவிதானச் செயற்பாடுகளான விளையாட்டு, சாரணியம், மன்றச் செயற்பாடுகளிலும், ஒழுக்கக்கல்வி, வழிகாட்டல் ஆலோசனை எனப் பலவிடய அறிவும் அவரிடம் இயல்பாகவே இருந்தது.

நிமிர்ந்த நடை, நேர்கொண்ட பார்வை, கண்டிப்புடன் கூடிய கருணை ஆசிரியர்களுக்கே உரித்தான, எளிமையான தோற்றம், கண்ணாடி அணிந்திருப்பார், கண்ணாடிக் குள் உள்ள விழிகள் யாரைப் பார்க்கின்றன எனத் தெரியாது மாணவர்கள் விழிப்பார்கள். தவறு விட்ட மாணவனை அல்லது மாணவர்களை அதட்டலுடன் அருகில் அணைப்பார். முழி பிதுங்க மாணவர்கள் அருகில் செல்வார்கள். அருகில் சென்றதும் அங்கே அதட்டல் இருக்காது, அடிவிழாது, அன்போடு கூடிய ஆலோசனை அறிவுட்டல் மட்டும் கிடைக்கும். அதன் பிறகு அந்தத் தவறு நிகழாது. இப்படித்தான் அவரது வழிநடத்தல்.

70பதுகளில் தரம் 9 - 11 வரை அருள்ராஜா ஆசிரியைதான் எங்களுக்கு வகுப்பாசிரியர். மூன்று பாடங்கள் கற்பிப்பார். தமிழ்ப் பாஷை, தமிழ் இலக்கியம், ஆங்கிலம் எட்டுப் பாட வேளைகளில் மூன்று பாட வேளைகளிலும் எங்களுடன் எங்கள் வகுப்பறையில்தான் இருப்பார். மாணவர்களில் கூடிய கரிசனை வைத்திருந்தார். ஒரு தாய் தன் பிள்ளைகளை எவ்வாறு வழிநடத்துவாளோ அதேமாதிரியான வழிநடத்தல் எமக்குக் கிடைத்தது. அதனால் நாங்கள் மட்டும் எங்களுக்குள் "பெரியம்மா" என்றே அழைத்துக் கொள்வோம்.

"நல்ல குருநாதர் நம்மை வருத்துவது கொல்லவல்ல, கொல்ல வல்ல நம்மில் உள்ள பொல்லப்பிணிகளைப் போக்குவதற்கே"

என்பதை எங்கள் வகுப்பு மாணவர்கள் உணர்ந்து வைத்திருந்தார்கள். வகுப்பறையினுள் வந்ததும் ஐந்து நிமிடங்கள் அறிவுரைகள் வழங்குவார். பாடசாலை வளாகத்தினுள் மாணவர்கள் விடுகின்ற தவறுகளை இனங்கண்டு அவற்றை சீர்திருத்தும் முகமான அறிவுரையாக அது அமைந்திருக்கும்.

வகுப்பறையினுள் கற்பிக்கும் குரல் மட்டும் கேட்கும். கண்பார்வை கனகதை பேசும் வகுப்பறை அமைதியாக இருக்கும். கற்றல், கற்பித்தல் அமைதியான முறையில் நடைபெறும். மதிப்பீடும் பின்னூட்டலும் மாணவர்களில் சுயகற்றலுக்கான தூண்டுதலாக அமைந்திருக்கும். தவறுகளைத் தாமே உணர்ந்து அவற்றைத் திருத்தி அமைக்கவும் வகுப்பறையில் வழிகாட்டல் நிகழும்.

இணைபாடவிதானச் செயற்பாடுகளுள் ஒன்றான மன்றச் செயற்பாடுகளில் தலைமைத்துவத்தை ஏற்படுத்தியவர். சபைக் கூச்சத்தை போகச் செய்தவற்கு பெரும் பங்காற்றியவர். புதன்கிழமைகளில் மன்றச் செயற்பாடுகள் நடைபெறுகின்றபோது எமது வகுப்பு மாணவர்கள் ஆகக் குறைந்தது மூன்று நிகழ்வுகளாவது கொடுக்க வேண்டும். இது கண்டிப்போடு கூடிய கட்டளை. யாரும் இதை மீற முடியாது. அதனால் கவிதையோ, பாட்டோ, நாடகமோ ஏதாவது நிகழ்வு மன்றங்களில் அரங்கேறும்.

அதுமட்டுமல்ல விளையாட்டுப் போட்டி என்றால் ஆசிரியை மாணவரோடு மாணவராக மைதானத்தில்தான் நிற்பார். மாணவர்களோடு நின்று விளையாட்டுக்களை பயிற்றுவிப்பார். ஆசிரியை பீற்றோ இல்லம் நானும் பீற்றோ இல்லம், இல்லத் தலைவியாக இருந்து ஆசிரியையோடு செயற்பட்டதால் ஆசிரியையின் விளையாட்டு ஆளுமையை நன்றாக உணர்ந்து கொள்ளக்கூடிய சந்தர்ப்பம் கிடைத்தது. எமது இல்லம் அநேகமாக கடைசியாகத்தான் வரும் வரலாறு இருந்து வந்தது. அதைமாற்றி முதலாவது இடத்தைப் பெற வைத்த பெருமை அருள்ராஜா ஆசிரியையே சாரும்.

அருள்ராஜா ஆசிரியை ஒழுக்காற்றுக்குப் பொறுப்பாக இருந்த போது மாணவர் தலைவர்களை வழிநடத்தும் பாங்கு தனித்துவமானது. ஆரம்பப்பிரிவும் இயங்கிய காலம் அது. ஒவ்வொரு பிரிவுக்கும் ஒவ்வொரு மாணவர் தலைவர் பொறுப்பாக இருப்பார். காலை வேளை வகுப்பறை, வகுப்பறைச்சூழல் சுத்தம் முடித்து காலை ஆராதனைக்கு ஒழுங்காக மாணவர்களை அழைத்து வருவார்கள். ஆராதனை முடிந்த பின்னர் மாணவர்களோடு வகுப்பறைக்கு செல்வர். ஆசிரியர் வகுப்பறைக்கு வரும்வரை அமைதி காக்கப்படும். அதன் பின்னரே மாணவத் தலைவர்கள் வகுப்பறைக்குச் செல்வர். ஆசிரியர் களும் உரிய நேரத்திற்கு வகுப்பறைக்கு வந்து விடுவார்கள். இடைவேளை விட்ட பின்னும் ஆசிரியர் வரும்வரை வகுப்பறையில் மாணவர்களை இருத்தி அமைதி காப்பது மாணவத் தலைவர்களின் பொறுப்பாகும். பாடசாலை நிறைவின்போது மணி ஒலிப்பதற்கு ஐந்து நிமிடங்களுக்கு முன் தமது கடமை இடத்தில் மாணவத் தலைவர்கள் பிரசன்னமாகி இருப்பார்கள். தேவாரம் நடைபெறும் போது எங்கும் அமைதியாக இருக்கும். மணி ஒலித்ததும் வகுப்புரீதியாக மாணவர்கள் செல்லும் அழகு தனியானது. குழா மரத்தின் கீழ் நின்று யாவற்றையும் அவதானித்தபடி ஆசிரியை நின்றிருப்பார். ஒவ்வொரு கிழமையும் கடமை இடங்கள் மாற்றப்படும். சிரேஷ்ட மாணவத் தலைவர்கள் ஆசிரியையின் மேற்பார்வையின் கீழ் கடமைப்பட்டியலைத் தயாரித்து காட்சிப்படுத்துவர்.

இவ்வாறாகப் பாடசாலைச் செயற்பாடுகள் யாவற்றிலும் திறமையாக முன்மாதிரியாகத் திகழ்ந்தார். இவரது செயற்பாடுகள், வழிநடத்தல்கள் ஆழமாக என்மனதில் பதிந்திருக்கின்றபடியால் எனது சேவைக்காலத்திலும் பாடசாலைச் செயற்பாடுகளை இலகுவான முறையில் மேற்கொள்ளக்கூடியதாக இருக்கின்றது. எனது ஆசான் கால் பதித்து நடந்தபாதையில் பணியாற்ற சந்தர்ப்பம் கிடைத்தது. நான் செய்த தவம் என்றே கூற வேண்டும்.

திருமதி.இ.அருந்தவநாதன்  
B.A.Hons (குமிழ்)

## மறைந்தும் மறையாமல் எம் உள்ளங்களில் வாழும் ஆசிரியர்.....

“தோன்றிற் புகழொடு தோன்றுக அஃதின்றேல்  
தோன்றலிற் தோன்றாமை நன்று”

எனும் வள்ளுவன் குறளுக்கேற்ப வாழ்ந்தவர் எமது மதிப்புக்குரிய ஆசிரியை அமரர் ஐக்கதீஸ்வரி சிவலோகநாதன். மாணவர்களை எவ்வாறு வழிநடத்த வேண்டும் என்பதை சரியாக தெரிந்தவரான எமது அன்பான ஆசிரியையிடமிருந்து நாம் கற்றுக் கொண்டவை பல....

சிவலோகநாதன் ரீச்சர்.... ஆம்! கிறிஸ்தவ கல்லூரியில் நாம் கற்கும் வேளையில் சக ஆசிரியர்கள் மற்றும் மாணவர்களால் அன்புடன் அழைக்கப்படும் எமது ஆசிரியை மிக உயர்ந்த பண்புகளையும், நற்குணங்களையும் கொண்டவர். அவரிடம் கல்வி கற்றது எமக்கு கிடைத்த பெரும்பேறு. தனியே பள்ளிப் பாடத்தை மட்டும் எமக்கு கற்பித்ததோடு மட்டுமன்றி ஒழுக்கம், சமய பழக்கவழக்கங்கள், நல்லுறவு என பலவற்றையும் அவர் எமக்கு கற்பிக்க தவறுவதில்லை.

தமிழ், சமூகக்கல்வி ஆகிய பாடங்களை வகுப்பிலுள்ள அனைத்து மாணவர்களுக்கும் புரியும்படி மிக இலகுவான நடைமுறை சம்பவங்களுடன் இணைத்து பாடம் கற்பிக்கும் அவரது கற்பித்தல் பாங்கு இன்னும் எம் மனதில் நீங்காமல் இருக்கிறது.

சிவலோகநாதன் ரீச்சர் அடிக்கடி கூறும் விடயம் ஒன்று இன்றும் என் மனதில் நீங்கா நினைவாக உள்ளது. “பிள்ளைகளே! சத்தான உணவு என்பது அதிக விலை கொடுத்து வாங்கி உண்ணும் உணவுகள் அல்ல. உங்களது அம்மா அன்புடன் சமைத்துத் தரும் உணவுகளை நீங்கள் சினக்காது மனநிறைவுடன் உண்டால் அதுவே உங்கள் உடலுக்கு தேவையான அனைத்து சத்தையும் தருவதாக அமையும். உங்களது உணவை உங்களுக்கு கொடுக்கும்போது அதனுடன் அன்பு, பாசம், தியாகம் என்பவற்றையும் சேர்த்து தருகின்றார் என்பதனை நீங்கள் நினைவில் வைத்துக்கொள்ள வேண்டும்.

அத்துடன் இறைபக்தி மிகுந்தவரான எமது ஆசிரியை இறை வழிபாடு சார்ந்த செயன்முறைகளில் மாணவர்களை ஈடுபடுத்துவதில் அதிக அக்கறை செலுத்தினார். அவர் கல்லூரியில் இந்துமா மன்றத்தில் பொறுப்பு வகித்த காலப்பகுதியில் பேச்சு, பண்ணிசை, வினாடிவினா, பஞ்சபுராணம் ஓதல், குருபூசைத்தினம் போன்றனவற்றில் எமது பங்களிப்பினை அதிகப்படுத்துவதில் அதிகமுயற்சி எடுத்தமை குறிப்பிடத்தக்கது.

மேலும் எமது ஆசிரியை சமூகக்கல்வி பாடம் கற்பித்தால் என்னவோ கூழல் பேணல், இயற்கைக்கு மாறாமை போன்றனவற்றில் அதிக அக்கறை காட்டுவது வழக்கம். இயற்கைச் சூழலின் முக்கியத்துவம் அதன் நிலைத்திருப்பு என்பனபற்றி எமக்கு விழிப்புணர்வு ஊட்டுவதற்கு அவர் தவறுவதில்லை.

எமது ஆசிரியை மாணவர்களிடையே பாகுபாடு பார்ப்பதில்லை. பணம் படைத்தவர்களாக இருப்பினும் கல்வியில் பின்தங்கியவர்களாக இருந்தால் அவர் கண்டிக்கத் தவறுவதில்லை. எமது கல்லூரியில் படித்த பல ஏழை மாணவர்கள் முன்னேறுவதற்கும் இன்று வசதியுடன் வாழ்வதற்கும் எமது ஆசிரியையின் வழிகாட்டல்களும், அறிவுரைகளும் காரணமாக அமைந்துள்ளன.

திறமைக்கும், நற்பண்புகளுக்கும் மட்டுமே மதிப்பளிக்கும் எமது ஆசிரியை தான் பாடம் கற்பிக்கும் வகுப்பு மாணவர்களின் பொது அறிவுத்திறனை வளர்க்கவும் பல்வேறு முயற்சிகளை எடுக்கத் தவறுவதில்லை.

இலட்சுமிகரமான முக அமைப்பும், கம்பீரமான உடல்வாகும் கொண்ட எமது ஆசிரியை மாணவர்களின் விருப்பத்திற்குரியவர்களில் ஒருவராவார்.

சிவலோநாதன் ஆசிரியையின் குடும்பப் பின்னணியானது சிறந்த கல்விப்புலத்தைக் கொண்டது. இவரது தந்தையார் சுப்பிரமணியம் ஆரம்பக்காலங்களில் சக்கடத்தார் எனும் பதவியை வகித்ததோடு பிற்காலங்களில் மட்டக்களப்பில் உதவி அரசு அதிபராக கடமையாற்றியவர். எமது ஆசிரியை ஆரம்பக் கல்வியை மட்டக்களப்பு வின்சன் மகளிர் கல்லூரியில் கற்ற பின்னர் உயர்தரக் கல்வியை எமது கல்லூரியில் பயின்றதோடு எமது கல்லூரியிலிருந்து முதன் முதலாக பல்கலைக்கழகம் சென்று பெருமை சேர்த்த மாணவர் குழாமில் ஒருவராவார்.

பல்கலைக்கழகத்தில் கலைப்பட்டப்படிப்பினை சிறப்பாக பூர்த்தி செய்த எமது ஆசிரியை ஆரம்பத்தில் கூட்டுறவு கிராமிய வங்கியில் பணியாற்றினார். அதனைத் தொடர்ந்து மட்டக்களப்பு பிரதேசத்திலேயே முதலாவது ஆசிரியர் நியமனத்தை 1976களில் பெற்றுக்கொண்ட எமது ஆசிரியை பின்னர் நீர்வேலி அத்தியார் இந்துக் கல்லூரியிலும், அதனைத் தொடர்ந்து 1991 முதல் 2000ஆம் ஆண்டு வரை எமது பாடசாலையிலும் கல்விப் பணியாற்றியமை குறிப்பிடத் தக்கது.

2000ஆம் ஆண்டில் எமது ஆசிரியை இறைபதம் அடைந்து விட்ட போதிலும் அவரால் உருவாக்கப்பட்ட மாணவர்களின் இதயத்தில் இன்றும் அவர் வாழ்ந்து வருகின்றார். அவரது அறிவுரைகளும், வழிகாட்டல்களும் இன்றும் எமது வாழ்விற்கு பெருந்துணையாக உள்ளது.

நன்றி.

கஜலக்ஷ்மி பத்மநாதன்  
B.A.Hons (குமிழ்)

## கல்லூரிச் சாலை

பத்து மாதம் தாயின் கருவறையில்  
நின்மதியாய் உறங்கிவிட்டு  
காலம் தான் புரண்டு விட  
வீர் என்று சத்தம் இட்டு - இந்த  
பு உலகில் கால் பதித்தோம்!

சின்னஞ்சிறு பாலகராய்  
பாலர் கல்வி தான் பயின்று விட்டு  
தத்தி திரியும் காலம் புரள  
துள்ளி திரியும் புள்ளி மான்களாய்  
பள்ளி செல்லும் காலம் அல்லே!

நாம் பள்ளி செல்ல கல்வி அன்னை  
அரவணைத்தாள் அன்புடனே  
பண்பும் அறிவும் தந்திடுவாள்  
எம் அழகிய கல்லூரி சாலையிலே  
குழந்தைகள் நாம் மகிழ்ந்திடவே!

இயற்கை எழிலும் - வீசும்  
இனிய இதமான தென்றலும்  
நெஞ்சை அள்ளும் அழகான  
வனப்பு நாம் நேசிக்கும்  
எம் கல்லூரி சாலை!

நெஞ்சம் அதில் வஞ்சம் இன்றி  
நண்பர்களாய் கரம் சேர்த்து  
நாளும் நாம் துள்ளி வந்து  
பள்ளி கல்வி பெறுகின்றோமே  
எம் கல்லூரி சாலை தனில்!

அன்பான ஆசான்கள் பலர்  
பண்போடு அறிவையும்  
ஊட்டிடுவார் நித்தமும்  
தம் பிள்ளைகளாய் எமை நினைத்து  
எம் கல்லூரி சாலையிலே!

வசந்த காலம் அது  
எக் காலம்? வாழ்நாளில்.....  
கல்லூரி காலம் போன்று  
வசந்தம் தான் எங்கும் இல்லை  
பசுமையான காலம் அது!

ஆடை மட்டும் வெண்மை அல்ல  
எம் பிள்ளைகளின் உள்ளங்களும்  
ஆசான் சொல் தட்ட மாட்டோம்  
எம் அன்னைபோல் போற்றிடுவோம்  
கல்லூரி சாலை அதில்!

படஅறிவு மட்டும் புகட்டிடாது  
சமுதாயத்தில் நாம் நிமிர்ந்திடவே  
கல்லூரி அன்னை யவள்  
பண்பாய் சொல்வாள் பாடம் தனை  
எம் இதயம் இனித்திடவே  
கல்லூரி சாலை இதில்!

வாழ்ந்துதான் முடித்திடினும்  
முடிந்திடாத மறந்திடாத நினைவுகளே  
எக் காலம் நினைத்த போதும்  
பசுமையாய் எம்மனதில்  
மீண்டிடுமே கல்லூரி நினைவுகளே!

சின்ன சின்ன சண்டைகளும்  
ஆழம் இல்லா இன்பங்களும்  
வேற்றுமை ஏது இன்றி  
தோழ் சாய்த்தே நண்பருடன்  
வாழ்ந்திட கல்லூரி சாலை!

நித்தமும் பல பூ! அழகாக  
இதமாய் மனதில் பூத்திடுமே  
இன்னிசைகள் இசைத்தபடி  
இளம் நெஞ்சங்களில்  
கல்லூரி சாலையிலே!

இன்பத்திற்கும் துன்பத்திற்கும்  
சாதனைக்கும் வேதனைக்கும்  
அனுபவமாம் கல்வி அதை  
இலக்கியத்துடன் வழங்கி நிற்கும்  
கல்லூரி சாலையிலே!

நாம் உயர்ந்திடவும்  
வாழ்க்கையிலே வென்றிடவும்  
தலை நிமிர்ந்து நின்றிடவும்  
அன்பாய் இணைந்து வாழ்ந்திடவும்  
பழகிவிட்டோம் கல்லூரி சாலையிலே!

ஆசான் சொல்கூட கண்டித்த போதும்  
சுட்டிடவில்லை எம் மனதில்  
ஆசிரியை சேலை நுனி  
அன்னையின் பாசம் காட்டியது  
எம் கல்லூரி சாலை தனில்!

எங்கு தான் சென்றிடினும்  
எவ்வளவு காலம் தான் புரண்டினும்  
பிள்ளைகளின் நெஞ்சம் அதில்  
பள்ளி காலம் மறப்பதில்லை  
தித்தித்திடம் நினைத்திடவே!

மனிதன் அவன் வாழ்வு தனில்  
துயரங்கள் சூழ்ந்த வேளை  
ஆழமாக அடிமனதில்  
ஆறுதல் சொல்லும் கல்லூரி காலம் – எம்  
கல்லூரி சாலையின் நினைவுகளே!

பிரிவு ஒன்றை நினைத்துவிடால்  
வலிந்துவிடும் எம்மனதில்  
பிரிந்த பின்னும் நினைக்கும்போது  
பசுமையான நினைவுகளை அள்ளி தரும்  
கல்லூரி சாலை!

நினைத்திட்ட போது வெளித்திடாது  
வெறுக்க நினைத்திட போதும் முடிந்திடாதே  
சோகங்கள் நீக்கி இன்பங்கள் தந்த  
எம் கல்வி அன்னை வசித்திட்ட  
கல்லூரி சாலை அது!

அன்பிற்கும் அறிவிற்கும்  
பண்பிற்கும் படிப்பிற்கும்  
துயரங்கள் துடைத்து  
ஒற்றுமையாக வாழ்ந்திடவும் – பசுமையான  
நினைவுகளை மனதோரம் மீளச் செய்யும்  
எம் கல்லூரி சாலை அது!

ப.வானுஜா  
தரம் 11

## எமது பாடசாலை இணைபாடவிதானச் செயற்பாடுகள்

மனிதனை மனிதனாக வாழ்வியலுக்கு ஏற்றவாறு அமைப்பது கல்விச் சாலைகளே. இக் கல்விச்சாலைகளில் பாடவிதான கல்வியே பிரதானமாக இருக்கின்ற போதிலும் அதனோடு இணைந்து மனித மேம்பாட்டிற்கு அளப்பரிய பங்கினை வழங்குவன இணைபாடவிதான செயற்பாடுகளே ஆகும். இவை பாடசாலை கலைத்திட்டத்தோடு இணைத்து செயற்படுத்தப்பட்டு வருகின்றன. விளையாட்டுக்கள், மெய்வன்மை போட்டிகள், மொழித்திறன் போட்டிகள், வாணியல் பாசறை, சாரணர் இயக்கம், சிறுவர்தினம், பரிசளிப்பு தின விழா மற்றும் கலைபண்பாட்டு விழா போன்ற பல்வேறுபட்ட நிகழ்வுகள் இவ் இணைபாடவிதான செயற்பாடுகளில் அடங்குகின்றன.

அந்த வகையிலே யாழ் கல்வி வலயத்தில் அமைந்திருக்கின்ற எமது பாடசாலையானது இணைபாடவிதானச் செயற்பாடுகளில் சிறந்து விளங்குகிறது. விளையாட்டுத்துறையில் எமது பாடசாலை மாணவர்களின் செயற்திறன்கள் உயர்ந்த நிலையில் காணப்படுகிறது. வலய, மாவட்ட, மாகாண மற்றும் தேசிய நிலைகளிலே இவர்களுடைய சாதனைகள் அளப்பரியனவாகக் காணப்படுகின்றன. எமது பாடசாலைக்கு பெருமை சேர்க்கும் வகையில் மெய்வன்மை நிகழ்வுகளில் மாணவர்கள் பதக்கங்கங்களையும், சான்றிதழ்களையும் வென்றெடுத்துள்ளனர்.

எமது பாடசாலை மாணவர்கள் வெற்றிபெற்ற விபரங்களைக் கூறுகின்றேன். 2012ம் ஆண்டு மெய்வன்மை நிகழ்வுகளில் கோட்ட நிலையில் முதலாம் இடத்தினையும், வலய நிலையில் 27 இடங்களையும், மாவட்ட நிலையில் 12 இடங்களையும், மாகாண நிலையில் 9 இடங்களையும் பெற்று பாடசாலைக்கு பெருமை சேர்த்துள்ளனர். அதுமட்டுமல்லாமல் கலை மொழித்திறன் போட்டிகளில் குறுநாடக ஆக்கப் போட்டியில் வலயமட்டத்தில் 2ம் இடத்தையும் கவிதை

ஆக்கத்தில் வலய மட்டத்தில் 2ம் இடத்தையும் பெற்றுள்ளதுடன் நாட்டுக்கூத்துப் போட்டியில் வலயமட்டத்தில் 1ம் இடத்தையும் பெற்றுள்ளனர். (இவை பரிசுநாள் அன்று வெளியிடப்பட்ட புத்தகத்தில் இருந்து பெறப்பட்டது)

இவ்வாறெல்லாம் சாதனை படைப்பதற்கு பாடசாலை ரீதியான மன்றச் செயற்பாடுகளே காரணமாகும். சமீபத்திலே எமது பாடசாலை சமூகத்தால் முன்னெடுக்கப்பட்ட விஞ்ஞானக் கண்காட்சியும் விஞ்ஞான தின நிகழ்வுகளும் இணைபாடவிதான செயற்றிட்டத்திற்குச் சிறந்த உதாரணமாகும். விஞ்ஞான தின நிகழ்விலே விருந்தினர்களாக திருவாளர் திருக்குமரன் (சிரேஷ்ட விரிவுரையாளர்) அவர்களும் திருவாளர் சிவபாக்கியநாதன் கேதீஸ்வரன் (நூலகவியலாளர்) அவர்களும் கலந்து சிறப்பித்தனர். இவர்கள் இருவரும் எமது பாடசாலை பழைய மாணவர்கள் ஆவர். இந்த விஞ்ஞான தின நிகழ்விலே மாணவர்களினதும் ஆசிரியர்களினதும் விஞ்ஞான பாடத்திற்கான ஆக்கங்கள் சேகரிக்கப்பட்டு “விந்தை” எனும் இறுவெட்டாக வெளியிடப்பட்டது. மேலும் மாணவர்களிடையே விஞ்ஞான அறிவையும், வானிலை அறிவையும் மேம்படுத்தும் பொருட்டு ஒவ்வொரு வருட மாசி மாதத்திலும் வானியல் பாசறை மேற்கொள்ளப்படுகின்றது.

அதுமட்டுமல்லாது தமிழ்மொழித்திறனை மாணவர்களிடையே வளர்க்கும் பொருட்டு வருடா வருடம் தமிழ்த்தின விழா முன்னெடுக்கப்படுகின்றது. இவ் வருடம் இடம்பெற்ற தமிழ்த்தின விழாவின் போது மாணவர்களுடைய தமிழ் பாடம் சம்பந்தமான சுயஆக்கங்கள் தயாரிக்கப்பட்டு ஒரு சஞ்சிகையாக வெளியிட்டனர். மேலும் குயிலரசி எனும் மாணவியினது கவிதைத்தொகுப்பு புத்தகமாக அச்சிட்டு வெளியிடப்பட்டமை. மாணவர்களது இணைபாடவிதான செயற்பாட்டின் வளர்ச்சியை எடுத்துக்காட்டுகிறது. பரிசளிப்பு தின விழா வானது இவ்வருடம் மிகச் சிறப்பான முறையில் நடாத்தப்பட்டது. இத்தினத்தின் சிறப்பு என்னவெனில் எமது பாடசாலைக்கான

இணையத்தளம் உத்தியோகபூர்வமாக திறந்து வைக்கப்பட்டதே ஆகும்.

இதைத் தவிர எமது பாடசாலையிலே ஒளிவிழா, வாணி விழா, ஆங்கில தினம் போன்றவையும் சிறப்பான முறையில் முன்னெடுக்கப்பட்டு வருகின்றன. சாரணர் இயக்கமும் எமது கல்லூரியிலே சிறப்பான முறையிலே வழிநடாத்தப்பட்டு வருகின்றன. இவைதவிர நாளைய சமூகத்தை எதிர்கொள்ளப் போகின்ற இந்த மாணவர்களுக்கு அதற்கு தேவையான அனைத்து திறன்களும் ஊட்டப்பட்டு வருகின்றன. மாறிவரும் உலகின் சாவல்களுக்கு முகங்கொடுக்கக் கூடிய சிறந்த சமுதாயத்தை உருவாக்குவதில் இவ்வாறான இணைச்செயற்றிட்டங்கள் மிக முக்கிய பங்கு வகிக்கின்றன. மாணவரது அறிவுத்திறன் விருத்தி பெறுவதற்கும் விழுமியப் பண்புகளைப் பெற்று விழுமியம் மிகு மனிதனாக மாணவன் உருவாவதற்கும் இணைபாடவிதான செயற்பாடுகளே அத்திவாரம் இடுக்கின்றன.

இச் செயற்றிட்டத்தினூடாக மாணவர்களது தலைமைத்துவப் பண்பு, தொடர்பாடல் திறன், ஒற்றுமைப்பண்பு, வழிநடாத்திச் செல்லும் திறன் என்பன அபிவிருத்தி அடைகின்றன. எனவே அறிவையும், கல்வியையும், விழுமியப் பண்புகளையும் வளர்க்கின்ற இந்த இணைபாடவிதான செயற்பாடுகள் கல்வியினூடாக கைகோர்த்துக் கொண்டு ஆற்றல்மிகு மனிதர்களாக மாணவர்களை மாற்றுவதற்கு அளப்பரிய பங்காற்றுகின்றது.

க.பபிதா (10A)  
(இரண்டாம் பிரிவு)

## தகவல் தொடர்பாடலில் சமூகத்தின் தாக்கம்

இன்றைய நவீன காலத்தில் உலகம் பல்வேறு மாற்றங்களுக்கு உட்பட்டு வருகிறது. இன்றைய காலத்தில் பல புதிய கண்டுபிடிப்புகள் கண்டுபிடிக்கப்பட்டவாறு வருகின்றன. அவற்றுள் தொடர்பாடல் சாதனங்கள் முக்கியமானவை. தொடர்பாடல் சாதனம் எனும் போது தொலைபேசி, இணையத்தளம், தொலைக்காட்சி, வானொலி என்பன நம் கண்முன்னே தோன்றுகின்றன.

இத்தொடர்பாடல் சாதனங்களால் சாதகமும், பாதகமும் மாறி மாறி சமூகத்தில் தாக்கத்தை ஏற்படுத்துகின்றன. இவற்றுள் பாதகமே முக்கியப்பங்கு வகிக்கிறது. முதலாவதாக சாதகத்தைப் பார்த்தால் தொலைதூரத்தில் உள்ளோரிடம் தகவலைப் பரிமாறிக்கொள்ள இத் தகவல் தொடர்பாடல் சாதனம் உதவுகிறது. ஆதிகாலத்தில் தகவலைப் பரிமாற புறாவைப் பயன்படுத்தினர். புறாவின் காலில் கடிதத்தைக் கட்டி தகவலைப் பரிமாறுவர். இன்று முகம் பார்த்து கதைக்கும் அளவிற்கு கூட தொலைபேசி வந்துள்ளது.

அடுத்து தகவல் தொடர்பாடல் சாதனத்தில் கணினியை நோக்கினால் மனிதனால் செய்யமுடியாத எத்தனையோ பல விடயங்களை ஒருநொடிப் பொழுதில் செய்து முடிக்கின்றது. பல கணக்குகளை விரைவிலும் திருத்தமாகவும் செய்கிறது.

இத்தனை நன்மைகளைச் செய்யும் இச் சாதனங்களால் எவ்வளவோ பல தீமைகள் ஏற்படுகின்றன. இதனால் ஏற்படும் தீமையை யாரும் அறிவதில்லை. இச்சாதனங்களால் ஏற்படும் பாதகம் சாதகத்தை விட எத்தனையோ மடங்கு.

முதலாவதாக தொலைபேசியை எடுத்து நோக்கினால் சிறியவர் முதல் பெரியவர் வரை கையில் இருப்பது இது ஒன்றே. இத் தொலைபேசியை நன்மைக்காகவே கண்டுபிடித்துள்ளனர். ஆனால்

இதனைப் பெரும்பாலானோர் தீய பழக்கங்களுக்கே பயன்படுத்து கின்றனர். தேவையில்லாது பிறரை புகைப்படம் எடுப்பதும் தேவை யில்லாது பிறரது தொலைபேசி இலக்கத்திற்கு எடுத்து கதைப்பதும் என பல பல பிரச்சினைகளை உண்டாக்குகின்றது. இப்படியான பல தீய செயல்களுக்கு மனிதனை தொலைபேசி ஆக்குகின்றது.

இத் தொலைபேசியை பெரும்பாலும் பயன்படுத்துவது மாணவர் களே. முதற்காரணம் இதற்கு பெற்றோர்களே! பெற்றோர்கள் இதனைக் கேட்டவுடன் வாங்கிக் கொடுப்பதனாலேயே ந்தப் பிரச்சினை. கல்வி கற்கும் மாணவர்கள் இப்படி தேவையில்லாத வேலைகளில் ஈடுபட்டு தம் வாழ்க்கையையும் கல்வியையும் சீரழிக்கின்றனர்.

அடுத்து கணினியை நோக்கினால் இணையத்தளத்தால் எவ்வளவோ பல பிரச்சினைகள் ஏற்பட்ட வண்ணம் இருக்கின்றன. இணையத்தளத்தில் பல எவ்வளவோ நல்ல படிப்பு சம்பந்தமான விடயங்கள் இருக்கின்றன. அவற்றைப் பார்க்காது பல தீயனவற்றைப் பார்க்கின்றனர். இதனால் எவ்வளவோ பல பிரச்சினைகள் வருகின்றன.

மற்றும் கணினி விளையாட்டுக்களில் பெரும்பாலும் மாணவர் கள் ஈடுபடுகின்றனர். கணினியில் காணப்படும் சூதாட்டம் போன்ற நிகழ்ச்சியில் ஈடுபடுகின்றனர். பாடசாலை செல்வதாக கூறிவிட்டுப் பலர் கணினி நிறுவனங்களுக்குச் சென்று விளையாட்டுக்களில் ஈடுபடுகின்றனர். அப்படியில்லாவிடில் பாடசாலையில் இப்படி நடந்து கொள்கின்றனர். பாடசாலைகளில் பல நல்ல விடயங்களைக் கற்க வேண்டும் என்றே கணினிப் பாடம் எனும் பாடத்தை புகுத்தியுள்ளனர். ஆசிரியர் மாணவர்களை கணினியில் விடுவது மாணவர்கள் பல விடயங்களைக் கற்க வேண்டும் என்றே. ஆனால் மாணவர்கள் கணினியைப் பாவித்து பல விளையாட்டுக்களில் ஈடுபடுகின்றனர். இதனால் கல்வியில் ஆர்வம் குறைந்து விளையாட்டில் ஆர்வம் கூடிவிடும். இதனால் கல்விமட்டுமல்ல வாழ்க்கையும் சீர்குலைகிறது.

அடுத்து Face book எனும் பகுதியைப் பார்த்தால் இதனாலேயே பெரிதும் எல்லோரும் பாதிக்கப்படுகின்றனர். அதாவது கணினியில் காணப்படும். இது ஒருவரை ஒருவர் தகவலைப் பரிமாற என கண்டு பிடித்துள்ளனர். ஆனால் இதனைப் பலர் காதல் தூதாக பயன்படுத்து கின்றனர். ஒருவரின் ஒருவர் படங்களை அனுப்பி தேவையில்லாமல் பிரச்சினையை விலைக்கு வாங்குகின்றனர். இவையெல்லாம் தேவையா? நமது நன்மைக்காகவே இதைக் கண்டுபிடித்து உள்ளனர். ஆனால் சிலர் இதனைத் தீயவழிக்கு கொண்டு செல்கின்றனர். நாமும் அன்னம்போல் நன்மையைப் பெற்று தீமையில் இருந்து விலகி இந்த நாட்டின் நற்பிரைஜையாக வாழ்வோமாக!

“ஒழுக்கம் விழுப்பம் தரலால்  
ஒழுக்கம் உயிரினும் ஓம்பப்படும்”

ந.சதுஷா  
10A

## எம் இனிய கல்விச் சுற்றுலா

2011ம் ஆண்டில் க.பொ.த உயர்தரப் பரீட்சையை மேற்கொள்ளும் யா/கோப்பாய் கிறிஸ்தவ கல்லூரியின் மாணவர்கள் அனைவரும் ஒன்றிணைந்து எம் பொறுப்பாசிரியர்களுடன் சேர்ந்து ஓர் சுற்றுலா செல்வதாக தீர்மானித்தோம். நாம் சுற்றுலா செல்வதற்கு பல இடர்கள் ஏற்பட்ட போதிலும் எமது மாணவர்களின் ஒன்றிணைந்த செயற்பாட்டின் மூலம் அச்சுற்றுலாவை மேற்கொள்ள முடிந்தது.

இச்சுற்றுலாவை மேற்கொள்ள எம்மோடு வருகை தரவிருந்த ஆசிரியர்கள் செல்வி ம.கந்தையா, திருமதி. K.முரளி, திரு.பு.சிறிஸ்கந்தராசா, திரு.வ.தயாநிதி ஆகிய ஆசிரியர்கள் எமக்கு உதவியாக இருந்தனர். பாடசாலை அதிபர் மதிப்பிற்குரிய திரு.க.இ.இராசசேகரம் அவர்களின் அனுமதியையும் பெற்று அவருடாக எமது கல்வித் திணைக்கள பொறுப்பாளரிடமும் அனுமதி பெற்று இலங்கையின் பிரதானமான சில இடங்களைப் பார்வையிடத் திட்டமிட்டோம்.

பின் நாம் அனைவரும் சுற்றுலாவை மேற்கொள்ள எமக்கு பெரிதும் உதவியவர் கௌரவ அமைச்சர் டக்ளஸ் தேவானந்தா அவர்களே. எமது கோப்பாய் பிரதேச ஈழமக்கள் சனநாயக கட்சி பொறுப்பாளர் திரு.ஐங்கரன் அவர்கள் அமைச்சருடன் கதைத்து பஸ் வண்டிக்காக முழு செலவையும் பெற்றுத் தந்தார்.

16.04.2011 சனிக்கிழமை காலை 6.30 மணிக்கு எமது சுற்றுலா ஆரம்பமாவதற்காக அனைவரும் மகிழ்வுடன் தயாராகி நின்ற வேளையிலும் சிறிது தடங்கல் காரணமாக 12.30 க்கே செல்ல முடிந்தது. எமது பெற்றோரையும் எம்மையும் அமைச்சரவர்கள் வந்து சந்தித்து எமக்கு சிற்றுண்டிகளையும் அளித்து அதிபருடன் சேர்ந்து எம்மை வாழ்த்தி வழியனுப்பி வைத்தார்கள். ஆண்கள் 21 பேர், பெண்கள் 27 பேர், 4 ஆசிரியர்கள், பெற்றோர்கள், சாரதிகள் உட்பட எல்லாமாக 57 பேர் அன்று சுற்றுலாவிற்கு சென்றோம்.

நாம் தாமதமாக சென்ற காரணத்தினால் அன்று இடங்களை பஸ்வண்டியில் சென்றபடியே பார்வையிட்டோம். நேரடியாக திருகோணமலையிலுள்ள சென். ஜோசப் பாடசாலைக்கு சென்றோம். அங்கு நாம் தங்குவதற்கு எமது பாடசாலையில் கல்வி கற்பித்த ஆசிரியர் வண.பிதா பொன்சியன் அவர்கள் ஏற்பாடு செய்து தந்தார். நாம் அங்கு செல்கையில் பி.ப 7.30 மணி. அங்கு சென்று நாம் எம்மை சுத்தம் செய்து உடைகளை மாற்றி அன்றிரவுக்கான உணவினை தயார் செய்ய ஓர் இடத்தில் ஒன்று கூடினோம். முதலில் அனைவரும் தேனீரைப் பருகி மகிழ்ந்தோம். பின் ஆசிரியர்கள் ஆண், பெண் மாணவர்கள் அனைவரும் சேர்ந்து இரவுணவை தயார் செய்தோம் இதற்கிடையில் எமது ஆசிரியர் மாணவர்களால் பாடல்கள் வாத்தியங்கள் இசைக்கப்பட்டு மிகவும் மகிழ்வாக அன்றைய பொழுதைக் கழித்தோம்.

17.04.2011 காலையில் எழுந்து நாம் தயராகி உணவு உண்டு எம் சுற்றுலாவைத் தொடர்ந்தோம். முதன் முதலாக எமது பஸ்வண்டி கன்னியாக் கிணறு நோக்கு புறப்பட்டது. அங்கு சென்று நாம் அவற்றைப் பார்வையிட்டு புகைப்படங்களும் எடுத்துக்கொண்டோம். பின்பு திருக்கோணேச்சரம் கோவில் நோக்கிப் புறப்பட்டோம். அங்கு சென்று இராவணன் கல்வெட்டில் கற்களை எறிந்து விளையாடி மகிழ்ந்து பிரசாதம் உண்டு கடற்கரையில் நின்று மகிழ்ந்தோம். பின் பஸ்ஸில் ஏறி கடையில் மதிய உணவை உண்டோம். பின்னர் மூதூருக்கு செல்லும் பெரிய பாலத்தைப் பார்த்தோம். அன்றைய இரவு ஓர் முஸ்லிம் மகா வித்தியாலயத்தில் தங்கினோம்.

18.04.2011 காலையில் எழுந்து எம்மை தயார்படுத்திக் கொண்டு நாம் தங்கிய பாடசாலையை சுத்தம் செய்துவிட்டு அனைவரும் தயராகி பஸ்ஸில் ஏறினோம். அன்று பொலனறுவையில் உள்ள இடங்களை முதலில் பார்க்க சென்றோம். நிஸ்ஸங்கலதா மண்டபம் பராக்கிரமபாகுவின் அரண்மனை என்பவற்றை பார்வையிட்டோம்.

சித்திரம், வரலாறு மாணவர்களுக்காக ஆசிரியர்கள் அவற்றை காட்டி விரிவாக விளங்கப்படுத்தினார்கள். அங்கேயே காலை உணவை உண்டோம். பின்பு சிகிரியாக்குன்றை நோக்கி சென்றோம். அனைவரும் ஆவலோடு துள்ளித்துள்ளி சிறுவர் போல் ஆர்வத்தோடு ஏறிச் சென்றோம். இடையில் சிகிரியா ஓவியங்கள், தேன்கூடு என்பவற்றையும் பார்த்து உச்சியில் சென்று பின் தரையிறங்கினோம். அங்கேயே மதிய உணவை அருந்தினோம். தேவையான வரலாறு, சித்திரப் புத்தகங்கள் படங்களை வாங்கிக் கொண்டு பஸ்ஸில் ஏறினோம். வழியில் பராக்கிரம சமுத்திரத்தையும் பார்த்துக்கொண்டு சென்றோம். பின்னர் மாத்தளை அம்மன் கோவில் தரிசனம் செய்தோம். அங்கு குளிர் சில நண்பர்கள் குளிக்கவும் தயங்கினார்கள். பின்னர் இரவுநேர உணவை அனைவரும் உண்டு சூடான தேனீரையும் அருந்திவிட்டு நித்திரைக்குச் சென்றோம். அதிகாலையில் எழும்ப பஞ்சியாக இருந்தாலும் அடுத்த இடங்களைப் பார்வையிட வேண்டும் என்ற ஆவலில் எழுந்து தேனீர் அருந்திவிட்டு பஸ்ஸில் ஏறினோம். டீநேர தலதாமாளிகைக்கு போனோம். அதைப் பார்வையிட்டுக் கொண்டு ஒரு ஏரிக்கரையாக நடந்து சென்று பஸ்ஸில் ஏறி பேராதனைத் தாவரவியல் பூங்காவைப் பார்ப்பதற்காக சென்றோம். அங்கு ஒரு மரத்தின் கீழ் இருந்து காலை உணவை உண்டோம். அங்கு சில ஆங்கிலேயர்களுடன் உரையாடி புகைப்படங்களையும் எடுத்துக் கொண்டோம். பின் அங்குள்ள தொங்குபாலத்தில் ஏறினோம். சிலர் பயத்தில் இடையில் ஓடி வந்தார்கள். சிலர் அதில் ஏறவே இல்லை. இவ்வாறாக அப்பெரிய தாவரவியல் பூங்காவைப் பார்த்து இரசித்தோம். பின்னர் ஒரு கடையில் மதிய உணவை அருந்தினோம். பஸ்வண்டி நுவரெலியா நோக்கிப் புறப்பட்டது. போகும் வழியிலே சிலர் நடுங்கத் தொடங்கிவிட்டார்கள். நான் போர்வையை எடுத்துப் போர்த்திக் கொண்டேன். போகும் வழியெங்கும் கண்கொள்ளாக் காட்சி. இலங்கைக்கு இயற்கை அன்னை அள்ளித்தந்த அந்த இனிய காட்சிகளைப் பார்த்து இரசித்துக் கொண்டே சென்றோம். ஆனாலும் மலையில் ஏறிச் செல்கையில் சிறிது பயமும் கூட.

போகும்வழியில் எல்லா நீர்வீழ்ச்சிகளையும் பார்த்துச் சென்றோம். அந்த மலையில் அமைந்த ஓர் ஆஞ்சனோர் கோவில் அற்புதமாக இருந்தது பார்ப்பதற்கு. அப்படியே பஸ் ஓர் பாடசாலையைச் சென்றடைந்தது. குளிர்ந்தாங்க முடியவில்லை, குளிக்கவும் சிறிது பயம். அப்படியே இரவு உணவை அருந்தி கீழே படுக்க முடியாமல் பாடசாலை தளபாடங்களை அடுக்கி அதன்மேல் படுத்திருந்தோம். இரவு உணவை எமது ஆசிரியைகள் தயாரித்துத் தந்தார்கள்.

பின் நாம் காலையில் எழுந்து தயராகி அந்த பாடசாலையையும் ஒழுங்குபடுத்தி அங்குள்ள மலர்களைப் பறித்து பார்த்து இரசித்து உச்சியில் நின்று கூச்சலிட்டு அவ்வூர் மாணவர்களுடன் பேசி அவ்விடத்தை விட்டுப் புறப்பட்டோம். படிக்கட்டு பயிர்ச்செய்கை ஏனைய பெரிய பயிர்கள் தேயிலை, இறப்பர் என எல்லாம் பச்சைக் கம்பளம் விரித்தாற் போன்று அற்புதமான காட்சிகள் அனைத்தையும் விளங்கப்படுத்தினார் விவசாய ஆசிரியர் திரு.பூ.சிறில்கந்தராசா. பின்பு கெக்கல பூஞ்சோலையை அடைந்து அழகிய அச்சூழலில் அமர்ந்து உணவுகளைப் பகிர்ந்து உண்டு அனைத்து இடங்களையும் பார்த்து இரசித்து இடையில் பாதைமாறிச் சென்று பின் எல்லோரும் ஒன்று சேர்ந்து விட்டோம். அப்பூஞ்சோலையை விட்டுவர மனமே இல்லை. என்ன செய்வது பஸ்ஸில் ஏறி கதிர்காமம் செல்ல ஆயத்தமானோம். பஸ்ஸில் ஒரே மகிழ்ச்சி ஆரவாரம். வரும் வழியில் சீதாதேவி கோவிலையும் பார்த்து மகிழ்ந்தோம். பின் கதிர்காமத்தை சென்றடைந்தோம். மாலையாகி விட்டது. அங்குசென்று குளித்துவிட்டு இரவு சாப்பாடு தயாரிக்க ஆயத்தமானோம். சிங்கள மக்கள் எம்மோடு சேர்ந்து உணவுகளைப் பரிமாறி உண்டார்கள். அந்த ரொட்டியும் சம்பளும் மகிழ்வோடு கூடிய ருசியைத் தந்தது. இதுபோன்று என்றும் நாம் ஒற்றுமையாக வாழ வேண்டும் என்று நினைத்தேன். அங்கு எமக்கு சுகயீனம் ஏற்பட்ட வேளைகளில் நாம் தாயோடு இல்லை என்று எண்ணாத அளவுக்கு தாய்போன்று அரவணைத்துக் கொண்டார்கள் எம் ஆசிரியைகள். இன்னும் அதை மறக்க முடியவில்லை.

21.04.2011 விடிந்தது. அனைவரும் எழுந்து குளித்து தயாரானோம். சிலர் மாணிக்க கங்கையில் நீராடினார்கள். பின் செல்லக்கதிர்காமம் சென்று வழிபட்டோம். அன்று அனைவரும் விரதமிருந்தோம். பின் கதிர்காம மலைக்குச் சென்று மலை ஏறினோம். சிலர் பாதியில் நிற்பதும் ஏறுவதுமாய் எல்லோரும் அவ்விடத்தை சென்றுவிட்டோம் பெரும் மகிழ்ச்சி. அர்ச்சனைகள் செய்து வழிபட்டு அருகிலுள்ள விகாரையையும் பார்த்துவிட்டு மீண்டும் இறங்கத் தொடங்கினோம். பின் மீண்டும் பஸ் நாம் தங்கிய இடத்தை வந்தடைந்தது. எமது பொருட்களை எடுத்துக்கொண்டு கதிர்காமத் தொதலை ருசித்து வீட்டிற்கும் எடுத்துச்செல்ல வாங்கிக்கொண்டு கொழும்பு நோக்கிச் சென்று கொழும்பு பம்பலப்பிட்டி இந்துக் கல்லூரியில் தங்கினோம். அவ் இடத்தை எமது பாடசாலை அதிபரே ஒழுங்குசெய்து தந்தார். இரவை கழித்துக்கொண்டு அதிகாலை எழுந்தோம்.

22.04.2011 அன்று காலையில் எழும்பி எமது பாடசாலை சீருடையை அணிந்து கொண்டு பஸ்ஸில் ஏறி வீரகேசரி பத்திரிகை நிலையத்திற்குச் சென்றோம். அங்கு சென்று அவை பற்றிய விரிவான விளக்கங்களை உதவியாளர்கள் எமக்கு வழங்கியதோடு பேட்டியும் எடுத்தார்கள். ஆசிரியர் சார்பில் திரு.வ.தயாநிதி அவர்களும் மாணவர் சார்பில் நானும் எமது சுற்றுலா பற்றி பேட்டி வழங்கினோம். பின் பத்திரிகையாளர்கள் எம்மை புகைப்படம் எடுத்து 23.04.2011 வீரகேசரி பத்திரிகையில் பிரசுரித்தார்கள். அப்படியே அன்று பெரிய வெள்ளி கிறிஸ்தவர்களாகிய நாம் அனைவரும் அன்று கோவிலுக்கு செல்ல சந்தர்ப்பம் கிடைத்தது. அனைவரும் கொச்சிக்கடை அந்தோனியார் கோவிலுக்குச் சென்று வழிபட்டோம். பின் அருகிலுள்ள பொன்னம்பல வானேச்சரம் கோவிலுக்குச் சென்றோம். அங்கு வழிபட்டுவிட்டு சரஸ்வதி ஹோட்டலில் உணவருந்தினோம். பகல் உணவினை கோப்பாய் கிறிஸ்தவ கல்லூரி பழைய மாணவர் சங்கம் வழங்கியது. அப்படியே பஸ்ஸில் ஏறி தெகிவளை மிருகக் காட்சி

சாலைக்கு சென்றோம். ஆ என்ன அற்புதம் என்னவென்று சொல்வது அத்தனை உலகையும் உலகவாழ் ஜீவன்களைப் பார்த்தது போல் சந்தோசம். அங்குசென்று அனைத்தையும் பார்த்து இரசித்துவிட்டு வெளியில் வந்து வெள்ளவத்தை கடற்கரைக்கு சென்று ஆனந்தமான அந்திப்பொழுதை இரசித்துவிட்டு மீண்டும் பம்பலப்பிட்டி இந்துக் கல்லூரியை வந்தடைந்தோம். இன்றைய இரவைக் கழித்துக் கொண்டு அதிகாலையில் எழுந்தோம்.

23.04.2011 இறுதிநாள் எம் சுற்றுலாவின். அனைவரும் தயாராகி பஸ் புறப்பட்டது. சந்தோசமாக பஸ்ஸில் பயணித்துக் கொண்டே கைதடியை வந்தடைந்தோம். அங்கு பஸ்ஸை நிறுத்தி எம்மில் ஒருவர் இறங்கினார். அப்போதுதான் நாம் பிரியப்போவதை உணர்ந்தோம். அவ்வளவு நேரமும் இருந்த சந்தோசம் எங்கே என்று தெரியவில்லை. அன்றுதான் பாடசாலை வாழ்க்கையில் நாம் இவ்வளவு பாசத்தை உணர்ந்தோமோ என்பது தீராதா சோகம். அந்த இரவில் 8 நாட்கள் ஒன்றாக இருந்து ஒன்றாக உண்டு, குளித்து தூங்கிய நண்பர் பிரிவதை யாரால்தான் தாங்க முடியும். அப்படியே ஒவ்வொரு நண்பர்களாக இறங்கினார்கள். எனது வீடும் வந்தது. நண்பர்கள் என்னைப்பார்த்து அழுதார்கள். எல்லாம் கனவா இப்படி ஓர் சுற்றுலா, இப்படியொரு நாள் என் வாழ்வில் வருமா? இச்சுற்றுலாவில் எம்மோடு ஒத்துழைத்த அனைவருக்கும் இதயம் கனிந்த நன்றிகள்.

செ.கயின்ஜா  
(2011)

## எமது பாடசாலையின் அபிவிருத்தி

இயற்கையான எழில் பரந்து காணப்படும் கிராமமே கோப்பாய். வயல் வெளியும், இயற்கையான தென்றலும் பயன்மிக்க பயிர் நிலமும் அழகான குளங்கள், கடற்கரையையும் சூழ்ந்த அழகு கொஞ்சம் அழகிய கிராமத்திலே அறிவையும் பண்பையும் வளர்த்து சமுதாயத்திலே பல மனித தருவிருச்சங்களை படைத்த கல்வி அன்னை பூரணமாய் தன் அருள் ஆட்சி புரியும் கல்லூரியே கோப்பாய் கிறிஸ்தவ கல்லூரி என்பது சிறப்பாகக் கூற முடிகின்றது.

எத்தனை எத்தனை கல்லூரிச் சாலைகள் எம் பிரதேசத்தில் உள்ள போதிலும் எம் கல்லூரியின் தனித்துவத்திற்கு முன்நிற்க முடியாத அளவிற்கு எமது கல்லூரி எல்லாத் துறைகளிலும் ஓங்கி வளர்ந்து அபிவிருத்தி அடைந்துள்ளது. எமது கல்லூரி 1852ம் ஆண்டு அளவில் மிசனரியால் ஆரம்பிக்கப்பட்டது. ஒரு சிறு பாடசாலையாக ஆரம்பமாகியது. இந்த கல்லூரியின் சேவை படிப்படியாக வளர்ச்சி அடைந்து இன்றைய காலகட்டத்தில் துரிதவளர்ச்சி கண்டுள்ளது எனலாம்.

ஆரம்பத்தில் இருந்து கல்வித்துறையில் மட்டுமன்றி பாடசாலை கட்டிட வளர்ச்சியிலும் விளையாட்டுத் துறையிலும் ஏனைய துறைகளிலும் துரித வளர்ச்சி அடைந்துள்ளது எனலாம். எமது பாடசாலையில் பல்வேறுபட்ட துறைகள் ஊடாக பல மன்றங்கள் செயற்பட்டு வருகின்றன. ஆறாம் வகுப்பில் இருந்து உயர்வகுப்பு வரையில் மாணவர்கள் கல்வி பயின்று வருகின்றனர். உயர்தரத்தில் கலைத்துறை, வர்த்தக்கத்துறை, கணிதத்துறை, விஞ்ஞானத்துறை போன்ற துறைகள் காணப்படுகின்றன.

ஆரம்பத்தில் குறைந்த மாணவர்களுடன், சிறிய பாடசாலை யாகத் சேவையைத் தொடங்கிய எம் பாடசாலை படிப்படியாக வளர்ச்சி யடைந்தது. இன்று இரண்டு மாடிக் கட்டடங்களுடன் ஆயிரக்கணக்கான மாணவர்கள் எல்லாத்துறைகளும் பயிலும் அளவிற்கு சகல வசதி களுடனும் அபிவிருத்தி அடைந்துள்ளதைக் காண முடிகிறது. அழகாக

அமைக்கப்பட்ட அதிபர் காரியாலயம், சகல இடவசதிகளுடன் காணப்படும். இரண்டு உபஅதிபர் காரியாலயம், போதிய அளவான இட வசதியுடன் போதுமான அளவு வகுப்பறைகள், தளபாடங்கள், நடனம், சித்திரம், சங்கீதம் என இடவசதி கூடிய கலைத்துறையை வளர்க்கும் முகமாக வகுப்பறைகள் உயிரியல், பௌதீகவியல், இராசியனவியல் பரிசோதனை கூடங்கள், இரண்டு விளையாட்டு அறைகள், உபகரணங்கள் சேமிப்பதற்கான இடவசதிகள் கொண்டவையாக அவை விளங்குகின்றன. ஒரே நேரத்தில் பலர் அமரக்கூடிய வசதியுடனான கலையரங்கம், கலந்துரையாடலுக்கான மண்டபம், புவியியல் வகுப்பறை மற்றும் சகலவிதமான அறிவையும் தேடிப் பெற்றுக்கொள்ள கூடிய நூலகம், ஒளி, ஒலி வசதி கொண்ட வகுப்பறை மற்றும் பாரிய வலையமைப்பைக் கொண்ட இரண்டு கணினி அறைகள், ஒவ்வொரு கணினி அறைகளும் சமார் இருபது கணினி வசதிகளைக் கொண்டது. கட்டடத்தின் அபிவிருத்தியில் எமது பாடசாலையானது இவ்வாறான அபிவிருத்தியைக் கண்டுள்ளது எனலாம்.

இதுபோன்று கல்வித்துறையைப் பொறுத்தமட்டில் மாணவர் மத்தியில் பாரியமாற்றம் நிலவி வந்துள்ளது. முன்னைய காலங்களை விட மாணவர்கள் பாடங்களில் சிறப்புச்சித்தி அடைவதுடன், க.பொ.த சாதாரண தரத்தில் அதிகமாக மாணவர்கள் சித்தி அடைவதும் க.பொ.த உயர்தரத்தை பொறுத்தமட்டில் அதிக மாணவர்கள் பல்கலைக்கழகங்களுக்கும் கல்வியியற் கல்லூரிகளுக்கும் நுண்கலைப்பீடங்களுக்கும் அனுமதி பெறுதல் கல்வித் துறையின் அபிவிருத்தி எனலாம். இவ்வாறே ஒவ்வொரு பாடங்களைப் பொறுத்த வரையில் மாணவர்களை போட்டியில் ஈடுபடுத்தலும், ஊக்குவித்தலும், பாராட்டுதலும் போன்ற செயற்பாட்டால் மாணவர்கள் பலவாறான துறைகளில் முன்னேற்றம் அடைந்து காணப்படுகின்றார்கள். தமிழ் மன்றத்தால் முன்னெடுக்கும் தமிழ் விழாவின் போது மாணவர் மத்தியில் கட்டுரை, கவிதை, சிறுகதை, பேச்சு போன்றவற்றிலும் நடனம், நாடகம் போன்றவற்றிலும் மாணவர்கள் தம் திறமையை வளர்க்கின்றனர். கணித விஞ்ஞான மன்றம் முன்னெடுக்கும் விழாக்களில் கணித விஞ்ஞான பாடங்களில் போதியளவான மேலதிகமான அறிவைப் பெறக் கூடியதாய் அமைகின்

றன. இந்துமா மன்றத்தால் முன்னெடுக்கும் வாணி விழாவிலும் ஏனைய கலைவிழாக்களிலும் கிறிஸ்தவ மன்றத்தால் முன்னெடுக்கப்படும் ஒளிவிழாவின் போது அவ் சமய கலாச்சார அறிவு விருத்தியாகக் கப்படுகின்றது. பலவாறான செயற்பாட்டில் மாணவர்களில் அறிவு வளர்ச்சியடைகிறது. இவ்வாறான விழாக்களிலும் செயற்பாடுகளிலும் மாணவர் மத்தியில் குழுவாகச் செயற்படும் ஆற்றல், தலைமை தாங்கும் பண்பு போன்றன விருத்தியடைகின்றன. பாட ரீதியாக மட்டுமல்லாது சமூகரீதியான அறிவியலும் மாணவர்களை வளர்த்து எடுப்பதில் எமது பாடசாலை பெரும் பங்களிப்பைச் செய்து வருகின்றது.

எமது பாடசாலையில் விளையாட்டுத் துறையும் மிக உச்சக்கட்ட வளர்ச்சியைக் கண்டுள்ளது. இரண்டு கரப்பந்தாட்ட மைதானம், ஒரு பிரதான மைதானம், ஒரு கூடைப்பந்தாட்ட மைதானம், ஒரு வலைப்பந்தாட்ட மைதானம் எனவும் இவ் மைதானங்களில் ஏனைய விளையாட்டுகளும் நடைபெறுவது குறிப்பிடத்தக்கது. மாணவர்கள் விளையாட்டு துறைகளில் ஆர்வம் காட்டுவதும் பயிற்சிகளில் ஈடுபடுவதன் ஊடாக விளையாட்டு துறையின் ஆர்வம் வெளிப்படுகிறது. மெய்வல்லுனர் போட்டிகளில் மாணவர்கள் ஆர்வமுடன் பங்கேற்றலும் பரிசு பெறலும் என்பன விளையாட்டு துறையில் எமது பாடசாலை அடைந்த முன்னேற்றத்தைக் காட்டுகின்றது. அண்மையில் நடைபெற்ற மெய்வல்லுனர் விளையாட்டு போட்டிகளில் எமது பாடசாலை மாணவர்கள் தேசியமட்ட ரீதியில் பதக்கங்களை வென்றமையும் குறிப்பிடத்தக்கது. சிறந்த பயிற்றுவிற்பாளர்கள் மூலம் பொறுப்பாசிரியர்களைக் கொண்டு மாணவர்களிடையே தகுந்த பயிற்சி வழங்குவதால் ஏனைய குழு விளையாட்டுக்களில் மாணவர் குழுக்கள் பல மட்டங்களில் பங்கேற்பதும் வெற்றி பெறுவதும் எமது பாடசாலையானது விளையாட்டு துறையில் அபிவிருத்தி அடைந்த மையை எடுத்துக் காட்டுகின்றது.

விளையாட்டு துறையில் மைதானங்களின் அபிவிருத்தி என்று பார்க்கும் போது எமது பாடசாலையின் பிரதான மைதானம் தாழ்வான நிலமாகக் காணப்பட்டு மழை காலங்களில் சேறும் சகதியுமாக

காட்சியளிக்கும். அந்த நிலத்தைச் செப்பனிட்டு தரமான ஒரு மைதானமாக மாற்றியுள்ளமையும் புதிதாக காபேட் போடப்பட்ட கூடைப்பந்தாட்ட மைதானம். தடுப்பட்ட அமைவான அமைப்பு என்பன புதிதாக அமைக்கப்பட்டமையும் விளையாட்டுதுறையில் ஏற்படுத்தப்பட்ட அபிவிருத்தியாகும். இதில் கரப்பந்தாட்ட மைதானம் புனரமைக்கப்பட்டமையையும் குறிப்பிடத்தக்கது.

பாடசாலையில் பலவாறான அபிவிருத்தி வேலைகள் நடைபெற்றுள்ளமையை நாம் காண முடியும். அவ்வாறான மாற்றங்களில் குறிப்பிடத்தக்கது தொழில்நுட்ப ரீதியாக எல்லா மண்டபங்களிலும் மின்சார ஒலிபெருக்கி, மின்குமிழ்கள் என்பன பொருத்தப்பட்டமையாகும். வகுப்பறைகளைப் பாதுகாக்கும் முகமாக கம்பி வலைகள் பொருத்தப்பட்டுள்ளது. சரஸ்வதி சிலை புனரமைக்கப்பட்டுள்ளது. மற்றும் வள்ளுவர், ஓளவையாரின் சிலைகள் வர்ணம் தீட்டி அழகுபடுத்தப்பட்டது. பிள்ளையார் ஆலயம், தேவாலயம் மீள் புனரமைக்கப்பட்டுள்ளது. மலசலகூடங்கள் மீள் புனரமைக்கப்பட்டமையையும் ஒரு பாரிய அபிவிருத்தியாகும். அத்தோடு சிறிதாக இருந்த நீர்தாங்கி சேதம் அடைந்ததால் அதை நீக்கி விட்டு பாரிய பெரிய நீர்தாங்கி ஒன்றை அமைத்தமையும், நீர்குழாய்கள் அனைத்தையும் புதிதாக புனரமைத்தமையும் பாடசாலை அபிவிருத்தியின் செயற்பாடு எனலாம்.

இவ்வாறே பாடத்திட்டங்களிலும் சரி விளையாட்டுத் துறைகளிலும் சரி கட்டிட வளர்ச்சியிலும் பாடசாலை ஆனது அபிவிருத்தி அடைந்து வந்துள்ளமையும் வருகின்றமையும் காண முடிகின்றது. இவ்வாறான மாற்றங்களுடனே மட்டும் நின்றுவிடாது. சில வேறுபட்ட அபிவிருத்தியும் எமது பாடசாலை நிகழ்ந்துள்ளது. தமிழ் மன்றத்தால் கலையரங்கின் முன் வரவேற்பு அமைப்பு பொருத்தப்பட்டமை இரண்டு வாசல்களின் கதவுகளும் பாடசாலையில் பெயர் பொறிக்கப்பட்டமை. இன்றறக் கழகத்தால் துவிச்சக்கரவண்டி தரிப்பிடம் புனரமைக்கப்பட்டமையும் தொடர்ந்து பாடசாலை சூழலில் சிரமதானங்கள் நடாத்தி வருகின்றமையும் பாடசாலையின் மாற்றங்கள் ஆகும்.

இவ்வாறே அன்று முதல் இன்று வரை பாடசாலையில் பாரிய அளவான அபிவிருத்திகள் படிப்படியாக நிகழ்த்தப்பட்டு வருகின்றன. இன்றும் கூட ஆசிரியரின் அறை சீர் இல்லாமல் இருப்பதால் புதிதாக மாற்றி அமைக்கும் திட்டத்தில் பாடசாலை நிர்வாகம் செயற்பட்டு வருகின்றது. ஆரம்பத்தில் இருந்து இன்று வரை பாடசாலையானது அபிவிருத்திப் பாதையிலே செல்கின்றது என்பது நாம் நிதர்சனமாகக் காண்கின்ற உண்மை ஆகும்.

2010ம் ஆண்டு கலைப்பிரிவு மாணவர்களால், பருத்தித்துறை வீதியில் அமைந்த வாசலுக்கு படலை பொருத்தப்பட்டது. மாணவர்களுக்கு உணவு சமைத்து வழங்குவதற்காக சிறிய சமையலறை ஒன்று அமைக்கப்பட்டுள்ளது.

### கல்வி

கல்வி வளர்ச்சியினை நோக்குமிடத்து 2011ம் ஆண்டு பல்கலைக் கழத்திற்கு விஞ்ஞானத்துறையில் நான்கு மாணவர்கள் தெரிவு செய்யப்பட்டுள்ளனர் என்பது மகிழ்வான செய்தியாகும். விஞ்ஞானத்தை வளர்க்கும் நோக்குடன் கண்காட்சி நடாத்தப்பட்டது “விந்தை” என்ற இறுவட்டு வெளியிடப்பட்டது. எமது பாடசாலையில் இருந்து விஞ்ஞான கணித பாடத்திற்குத் தெரிவாகிய கேதீஸ்வரன் சிறப்பு விருந்தினராகக் கலந்து கொண்டார். ஆரம்பக்கல்வியை எமது பாடசாலையில் கற்ற விவசாயத்துறை விரிவுரையாளர் கலாநிதி திருக்குமரன் விஞ்ஞான தினத்தில் விருந்தினராகக் கலந்து கொண்டார். விஞ்ஞான பீடாதிபதி கலாநிதி கந்தசாமி அவர்கள் எமது பாடசாலை 2012ற்கான பரிசளிப்பு விழாவின் சிறப்புவிருந்தினராக கலந்துகொண்டார். பரிசளிப்பு தினத்தில் எமது பாடசாலைக்கான இணையத்தளம் விஞ்ஞானபீடாதிபதி பேராசிரியர் கந்தாபி அவர்களால் ஆரம்பித்து வைக்கப்பட்டுள்ளது. இதன் முகவரி [www.kopaychristiancollege.org](http://www.kopaychristiancollege.org).

இவ்வாறு எமது பாடசாலை கல்வி, விளையாட்டு, கலாச்சாரம், கணினித்துறை போன்றவற்றில் அபிவிருத்தி கண்டு வருகின்றமை குறிப்பிடத்தக்கது.

ப.வஜன்கனி 13A  
(1ம் பிரிவு)

## கல்லூரிக் கீதம்

இராகம்: ஹம்சத்வனி

வாழிய நம் கலைக் கூடமே வாழ்க

வாழிய வாழிய வாழியவே

களானிகள் சூழ்ந்திடு கோவையம் பதியில்

விளங்கு நற் கிறிஸ்தவ கல்லூரி

உண்மையும் நேர்மையும் உவந்திட அளிக்கும்

உன்புகழ் என்றென்றும் வாழியவே.

(வாழிய)

பல்புகழ் மலிந்திடும் பல பெரியோர்களைப்

படைத்து நற்பணி புரிந்தாய்

அவர் மிகு சேவையை ஏத்திட நன்னிலை

அடைந்த நல்நா டெமதே

(வாழிய)

மனதினிலுன்றிறம் மதிப்பொடு நிலைத்திட

மகிழ்வோடு நாம் முயல்வோம்

கலை பல கவினுறக் கனிந்திட நல்வழி

காட்டிடு வாய் தாயே.

(வாழிய)

நிலமிசை நன்புகழ் நீடு வாழ்க

நின்பணி தொடர்ந்து என்றும் வாழ்க

நிலைபெறு கலைகளின் நிறைகுடமாக

நீ யென்றும் வாழிய வாழியவே.

(வாழிய)



# ருன்ற் ருலலல்

27.12.2012 வியாழக்கிழமை நடைபெற்ற அமரத்துவ அதிபர் தின நிகழ்வில் பங்கேற்று சிறப்பித்தவர்களுக்கும் சுவடு சஞ்சிகைக்கு ஆக்கங்கள் தந்தவர்களுக்கும் அச்சுப்பதித்து வழங்கிய சிவரஞ்சனம் பதிப்பகத்தினருக்கும் எமது நன்றியைத் தெரிவித்துக் கொள்கின்றோம்.

நிர்வாகிகள்,

பழைய மாணவர் சங்கம்,

யா/கோய்யாய் கிறிஸ்தவ கல்லூரி.

